



நாடும் மக்களும் படுகின்ற பாட்டில் வடக்கில் நமது அரசியல் வாதிகளும் அதிகார வர்க்கத்தினரும் பண்ணுகின்ற கெடுபிடி, அலப்பறை தாங்க முடியாததாக இருக்கிறது. ஏப்ரல் 9ஆம் திகதியுடன் ஓடி ஒளித்துக் காணாமல்

காலைக்கதிர்

Kalaikkathir

விழயல் 06 வள்ளுவர் ஆண்டு 2053 வைகாசி 17 செவ்வாய்க்கிழமை 31.05.2022 கதிர் 208

'21' அவுட?

ஆளும்கட்சியினர் மூர்க்கமாக எதிர்ப்பு

கொழும்பு, மே 31

அரசமைப்பின் 19 ஆவது திருத்த ஏற்பாடுகளை மீண்டும் நடைமுறைக்கு கொண்டுவரும் வகையில் பிரேரிக்கப்பட்டுள்ள அரசமைப்பின் 21 ஆவது திருத்த வரைவு இப்போதைக்கு நாடாளுமன்றத்துக்கு வருவதற்கான வாய்ப்புகள் மிகக் குறைவு எனத் தெரிகிறது. பெரும்பாலும் அந்த வரைவு கைவிடப்படும் சூழலே காணப்படுகின்றது.

நேற்று ஜனாதிபதி மற்றும் பிரதமரை சந்தித்த ஆளும் பொதுஜன பெரமுன கட்சியின் நாடாளுமன்ற உறுப்பினர்கள் படு ஆக்ரோஷமாக - மூர்க்கமாக - 21 ஆவது அரசமைப்புத் திருத்தத்தை எதிர்த்தனர் என்றும் தெரிகின்றது.

ஜோன்ஸ்டன் மீது நேற்றும் மற்றொரு வழக்கு தாக்கல்

முன்னாள் அமைச்சர் ஜோன்ஸ்டன் பெர்னாண்டோ உள்ளிட்ட மூன்று சந்தேக நபர்களுக்கு எதிராக லஞ்ச ஊழல் ஆணைக்குழு நேற்று கொழும்பு மேல் நீதிமன்றத்தில் வழக்கு



படை வாகனம் - பால் வாகனம் மோதியமையால் ஓடிய பாலாறு!



நெடுங்கேணி - ஒட்டுசூட்டான் வீதியில் நேற்றுக் காலை இராணுவ வாகனம் ஒன்றும் பால் வாகனமும் மோதி விபத்துக்குள்ளானதில் ஒருவர் காயமடைந்தார். கொள்வனவு செய்து கொண்டு சென்ற பெருமளவு பால் வீதியில் கொட்டி, ஆறாக ஓடி வீணாகியுள்ளது.

நெடுங்கேணிப் பகுதியிலிருந்து

நாடாளுமன்று, நாட்டை '21' மூலமே காகத்திடமிருந்து காப்பாற்ற முடியும்

உதய கம்மன்பில கூறுகின்றார்

கொழும்பு, மே 31 நாடாளுமன்றத்தின் பலம் காகத்திடம் இருக்கின்றது என்பதை

நாங்கள் ஏற்றுக்கொள்கிறோம். 2.1 ஆவது திருத்தச் சட்டத்தின் ஊடாக இந்த காகத்தின்

பரீட்சை மண்டபத்துக்குள் வைத்தே மாணவிக்கு பாலியல் துன்புறுத்தலாம்

மேற்பார்வையாளர் கைதாகி விளக்க மறியலில்

கல்விப் பொதுத் தராதர சாதாரணத்தரப்பரீட்சைக்கு அநுராதபுரம் மாவட்டத்திலுள்ள பரீட்சை மண்

டபத்தில் தோற்றிய மாணவியொருவரை மண்டபத்துக்குள் வைத்தே பாலியல் ரீதியில்



பிரபல சமூக ஊடகச் செயற்பாட்டாளரும், 'கோட்டா கோ கம்'

சமூக ஊடகர் ரெட்டா கைது; பின் பிணை!

வின் முன்னணி செயற்பாட்டாளருமான ரெட்டா என்றழைக்கப்படும் ரதிந்து சேனாரத்ன,

ஜனாதிபதி முறை ஒழிப்புக்கு மகாநாயக்கர்கள் எதிர்ப்பாம்

நாட்டுக்கு மிக ஆபத்தான 13ஐ கட்டுப்படுத்த அது அவசியமாம்



ஜனாதிபதியின் நிறைவேற்று அதிகாரத்தை முற்றாக ஒழிக்கும்

திருத்தச் சட்டங்களை நிறைவேற்றக் கூடாது என்று மகாநாயக்கர்கள் ஆலோசனை வழங்கியுள்ளனர். அரசமைப்பின் 13ஆம் திருத்தச் சட்டம் இந்நாட்டுக்கு மிகவும் ஆபத்தானது. அதைத் தடுப்பதற்கு ஜனாதிபதிக்கு அதிகாரம் இருந்தால் மாத்திரமே சாத்தியப்படும் என்றும் அவர்கள் தெரிவித்திருக்கின்றார்களாம்.

முறையான பொருளாதாரக் கொள்கைக் கட்டமைப்பை உருவாக்காத வரை உலக வங்கி நிதியுதவி ஏதும் தராது



அதன் இலங்கைக்கான பணிப்பாளர் நேற்றும் தெளிவுபடுத்தினார்

உலக வங்கியிடம் இருந்து இலங்கைக்கு நிதி உதவிகள் வழங்கப்படவுள்ளன என சில அறிக்கைகள் வெளியாகியுள்ள நிலையில், அவற்றை மறுத்துள்ள உலகவங்கி, முறையான பொருளாதாரக் கொள்கைக் கட்டமைப்பை உருவாக்கும்

வரை இலங்கைக்கு புதிய நிதியுதவியை வழங்கத் திட்டமிடவில்லை என நேற்றுமீண்டும் வலியுறுத்தியுள்ளது.

இது குறித்து அறிவித்துள்ள மாலைதீவுகள், நேபாளம் மற்றும் இலங்கைக்கான உலக வங்கியின் பணிப்பாளர் ஃபாரிஸ்

ஹதாத் -செர்வோஸ், உலக வங்கி குறிப்பிட்ட தொகை நிதி உதவியை வழங்குவதாக ஊடகங்களில் வெளியாகியுள்ள செய்தி தவறானது என்றார்.

குறிப்பாக அடுத்த சில மாதங்களில் இலங்கைக்கு 70 கோடி அமெரிக்க டாலர்களை

(சுமார் 25 ஆயிரம் கோடி ரூபாய்) வழங்குவதாக கொழும்பில் உள்ள உலக வங்கியின் முகாமையாளர் சியோ கண்டா கூறினார் என இலங்கையின் வெளிவிவகார அமைச்சின் அறிக்கை கூறியுள்ளதாகவும் அவர் சுட்டிக்காட்டியுள்ளார்.

இனி இது...

(முதலாம் பக்கத் தொடர்ச்சி..)
போன அரசியல்வாதிகள் பலருக்கு இப்போது உஷார் - தெம்பு - பொத்துக் கொண்டு வந்து விட்டது.

நாடே கொழுந்து விட்டு எரிந்த போது மிகவும் அமைதி பேணியவர்கள் நமது வடபகுதித் தமிழர்கள். இது பயத்தால் பேணப்பட்ட அமைதியல்ல. பட்டறிவால் வந்த நிதானம். அதன் அர்த்தம் எல்லா வற்றையும் அவர்கள் பெருமாள் மாடுகள் போல தலையாட்டிப் பார்த்துக் கொண்டிருப்பார்கள் என்பதல்ல.

கொழும்பில் அதிகாரம் செலுத்தியோருக்கு அம்பாந்தோட்டையில் நடந்தது, வடக்கில் நடக்கவில்லை. அதற்குக் காரணம் நாட்டை - அரசு நிதியை - மக்களுக்கான ஒதுக்கீடுகளை - சூறையாடியவர்கள் அம்பாந்தோட்டையில் மட்டும்தான் இருந்தார்கள் என்று மக்கள் எண்ணிக் கொண்டிருக்கின்றார்கள், வடக்கில் அப்படி எண்ணம் - பார்வை - மக்களுக்கு இல்லை என்பதல்ல. வடக்கு மக்களுக்கும் இங்கு நடப்பவை எல்லாம் தெரியும். அரசியல்வாதிகளின் திருகதாளங்கள், சுத்துமாத்துகள், கொண்டிராட்டர்கள் மூலம் சுருட்டுவது வரை எல்லாம் அவர்களுக்கும் நன்கு புரியும்.

இந்த அரசியல்வாதிகளின் கொழும்பு எஜமானர்களுக்கு இவர்கள் இங்கு நடத்தும் சூறையாடல்கள் தெரியாமல் இருக்கலாம். ஆனால், வடக்கு மக்களுக்கு அத்துப்படி.

தென்னிலங்கை மக்கள் தட்டிக் கேட்டமை போல அவர்கள் கொதித்தெழுந்து, வீடுகளை எரித்துத் தட்டிக் கேட்காமையால், வடக்கு மக்கள் ஒன்றும் விட்டேத்திகள் அல்லர். அவர்களின் அனல் சீற்றத்தை இந்த நாடு இரத்தாறு ஓடும் மூன்று தசாப்தங்களாக சந்தித்தமையை நமது ஜீனியர் அரசியல்வாதிகள் - அமுல் பேபிகள் - அறியாது இருக்கின்றார்கள் போலும்.

இவ்வளவுக்கும் பின்னர் நமது மக்கள் மத்தியில் கொஞ்சம் கவனமாகவும், எச்சரிக்கையாகவும் இவர்கள் அரசியல் செய்வார்கள் என்று எதிர்பார்த்தேன். ஆனால் அவர்களோ வடக்கு மக்களை முட்டாள்கள் என்று கருதும் விதத்தில் தங்கள் திருகதாளத்தை மீள ஆரம்பித்து விட்டனர் என்றே தோன்றுகின்றது.

நம்ம அமுல்பேபிக்கும் உஷார் பொத்துக்கொண்டு வந்துவிட்டது போலும். தன்பாட்டில் மீண்டும் அலப்பறையைத் தொடங்கிவிட்டார்.

நாளை காலை அதிகாரிகளுக்கு கூட்டமாம். எல்லோருக்கும் கட்டாய அழைப்புப் பறந்துள்ளது. நாட்டின் இன்றைய நிலைமையில் அந்தக் கூட்டத்தில் பேசப்படப் போகின்ற எந்த விடயத்திலும் தீர்வு கிடைக்காது, எதுவும் செய்ய முடியாது என்பது நூற்றுக்கு நூறு வீதம் தெரிந்திருந்தும் அதிகாரிகளின் கடிவாளம் இப்போதும் என்னிடம்தான் என்று ஒருபுருபா விடுவதற்கு இந்தக் கூட்டத்தைக் கூட்டியுள்ளார் அமுல்பேபி என மாவட்டச் செயலக அதிகாரிகள் சினக்கின்றனர்.

இந்தக் கூட்டத்தில் 2021 ஆம் ஆண்டின் வீட்டுத் திட்டம், இந்த ஆண்டின் முதல் காலாண்டின் அபிவிருத்தி, சமுர்த்தி பயனாளிகளின் நிலைமை மட்டுமன்றி, எரிவாயு விநியோகம் பற்றியும் கலந்துரையாடி உத்தரவுகொடுக்கப் போகின்றாராம் நமது அமுல் பேபி.

நல்லவேளை, பெற்றோல், டீஸல் விநியோகம் தொடர்பாக ஆராய்வோம் என்று நிகழ்ச்சி நிரலில் போடவில்லை. போட்டிருந்தால், தன்னுடைய பிள்ளைகளை கச்சேரி கையடிக்கும் நிலை வந்து விடும் என்று எண்ணி அதை நைஸா விட்டு விட்டார் - காற்றடிக்கும் போது தூற்றிக் கொள்ளத் தெரிந்த நமது அமுல்பேபி முதலாளி.

எதனையும் செய்ய முடியாத வக்கற்ற நிலையில் அரசு. அதன் கீழ் ஏதோ வெட்டிப் பிடுங்கப் போகின்றவர் போல கூட்டம் போடுகின்றார் - தமது அதிகாரத்தைக் காட்டுவதற்காக. நேரத்தை வீணடிக்கும்

இந்தக் கூட்டம் தேவைதானா எனக் கேள்வி எழுப்பப்படுகின்றது.

வீட்டுத் திட்டம் பற்றியும் திரும்பவும் கூட்டமாம். அது தொடர்பில் இரண்டு ஆண்டுகளாகச் சமர்ப்பித்த பேப்பர் எல்லாம் எங்கே போனது எனக் கேள்வி எழுப்புகின்றனர் சம்பந்தப்பட்ட அதிகாரிகள்.

இதற்கிடையில், மறுநாள் - அதாவது நாளை மறுநாள் - இரண்டாம் திகதி, இதே விளையாட்டுக்கு ஆளுநரும் அழைப்பு விடுத்துள்ளார். அவர் தமது திருவிழாவை நடத்த அதே அதிகாரிகள் அனைவரையும் மாகாண சபையின் அலுவலகமான கைதடிக்கு அழைத்துள்ளார்.

நல்லவேளை, அமைச்சர் யாழில் இல்லை. நின்றிருந்தால் அவரும் அடுத்த நாள் 3ஆம் திகதி அதிகாரிகள் குறுப்பை தானும் ஒரு கூட்டத்துக்கு அழைத்திருப்பாரோ என்னவோ...?

நாட்டில் எரிபொருள் இல்லாத நேரம். அந்தப் பிரச்சினை ஒரு புறம். வந்திறங்கிய நிவாரணப் பொருள் விநியோகம், ஐயாயிரம் ரூபா கொடுப்பனவுப் பட்டியல், எரிவாயு விநியோகப் பிரச்சினை என்று பல சமாச்சாரங்கள் உள்ள இக்கட்டு சமயம். அதிகாரிகளை அழைத்து அதிகாரத்தைக் காட்டப்போகிறார் நம்ம அமுல்பேபி.

பொதுமக்களும் இந்தச் சந்தர்ப்பத்தைப் பயன்படுத்தி, நேரடியாகத் திரண்டு போய் தங்கள் நெருக்கடிகளை ஒரு தடவை அவருக்கு நேரடியாகச் சொல்ல மாற்றிச் சொல்லிட்டு வந்தால் நல்லது தான்....!

- மின்னல் -

நாடாளுமன்று,...

(முதலாம் பக்கத் தொடர்ச்சி..)
பிடியில் இருந்து நாடாளுமன்றத்தையும் நாட்டை காப்பாற்ற முடியும் என நாடா

ளுமன்ற உறுப்பினர் உதய கம்மன்பில தெரிவித்துள்ளார்.

ஊடகங்களிடம் கருத்து வெளியிட உள்ள அவர், நாடாளுமன்ற தெரிவுக்குழு விடம்நிதி அதிகாரம் மற்றும் கண்காணிப்பு அதிகாரத்தை வழங்குவதை ஏற்றுக் கொள்ளுகின்றனர் எனவும் அதற்கு ஒத்துழைப்பு வழங்குகின்றனர் எனவும் கூறியுள்ளார்.

அவர் மேலும் தெரிவிக்கையில் - நாடாளுமன்றத்தின் பலம் காகத்திடம் இருக்கின்றது என்பதை நாங்கள் ஏற்றுக் கொள்கிறோம். 21 ஆவது திருத்தச் சட்டத்தின் ஊடாக இந்த காகத்தின் பிடியில் இருந்து நாடாளுமன்றத்தையும் நாட்டை

காப்பாற்ற முடியும்.

யார் ஆட்சியில் இருக்கின்றனரோ அவர்களுக்கு கட்சி பேதமின்றி அனைவரும் ஆதரவு வழங்கி இந்த படுகுழியில் இருந்து வெளியில் வர வேண்டும்.

அப்படி வெளியில் வந்த பின்னர் பொதுத் தேர்தல் ஒன்றை நடத்த வேண்டும். யார் சரி, யார் தவறு என்பதை தேர்தலில் மக்கள் தீர்மானிக்க சந்தர்ப்பத்தை வழங்குவோம்.

அடுத்த மாதத்தில் இருந்து மருந்துகள் இன்றி மக்கள் மடிவார்கள். உணவு இல்லாமல் போகும். - எனவும் உதய கம்மன்பில கூறியுள்ளார்.

அண்ணா விரைவாய் பொதிகள் சேவை

075 330 5500, 070 330 5500
076 122 1566

யாழ்ப்பாணம் - நல்லூர் - வட்டுக்கோட்டை - சங்கானை - சன்னாகம் - ஆவரங்கால் - நெல்லியடி - கைதடி - சங்கத்தானை - பளை - கிளிநொச்சி - புதுக்குடியிருப்பு - முல்லைத்தீவு - கனகராயன்குளம் - மல்லாவி - மன்னார் - வவுனியா - திருகோணமலை
முதூர் - கொழும்பு

POST YOUR AD

உங்கள் விளம்பரங்களை இலவசமாகப் பதிவிட

குருக்கள் / அர்ச்சகர்கள் தேவை

கிளிநொச்சி மாவட்டம் , இயக்கச்சியில் அமைந்துள்ள ஸ்ரீ மகா காளி அம்மன் திருக்கோவிலுக்கு குருக்கள் மற்றும் அர்ச்சகர் தேவை .

குருக்கள்

ஆகம முறைப்படியான நித்திய மற்றும் வருட பூஜை அனுஷ்டானங்களை செவ்வனே காலம் நேரம் தவறாமல் செய்வதற்கு அனுபவம் மிக்க ஸ்தானிக குருக்களாக இருக்க வேண்டும்.

முக்கால பூஜைகளை வேத ஆகம முறைப்படி நிறைவேற்றுவதோடு ஆலய நடைமுறைகளையும் பேணுவதும் அவசியமாகும்.

குருக்களுக்கு குடும்பத்துடன் தங்குவதற்கு ஆலய வளாகத்துக்குள் அமைந்துள்ள, சிறந்த வாசஸ்தலம் வழங்கப்படும்.

அர்ச்சகர்

ஆகம முறைப்படியான நித்திய பூஜை அனுஷ்டானங்களை செவ்வனே செய்யக்கூடிய அனுபவம் மிக்க அர்ச்சகராக இருக்க வேண்டும்.

முக்கால பூஜைகளை மிகவும் நேர்த்தியாகவும் காலம் நேரம் தவறாமல் தெய்வபக்தி சிரத்தையுடன் செய்பவராக இருக்க வேண்டும்.

தேவையான மேலதிக விபரங்களை அறிந்துகொள்வதற்கும் விண்ணப்பங்களை அனுப்புவதற்கும் பின்வரும் தொடர்பாடல் முறைகளை பயன்படுத்தலாம்

ஈமெயில் -md@isfindustries.com

Fax - 0115378080

தொலைபேசி - 0772078451


விலாசம் - 3/4 ,Rockwood Place,Colombo - 07

ஸ்ரீ மகா காளி அம்மன் தேவஸ்தானம் இயக்கச்சி அறங்காவலர் சபை

ஸ்ரீ மகா காளி அம்மன் தேவஸ்தானம்

இயக்கச்சி

QUICK ADS



கிளிநொச்சியில்

ஜஸ்வர்யம்

பெருவிருந்து மண்டபம்

Ishwaryam Banquet Hall

Tel:- 021 228 3701, 076 306 8091

Whatsapp:- 071 7736 4308

**No.315, Kandy Road,
Kilinochchi**



◆ அன்பான வரவேற்பு

◆ தமிழர் பாரம்பரிய உணவு வகைகள்

◆ இந்தியன் இனிப்புப் பண்டங்கள்

◆ இந்தியன் உணவுவகைகள்

◆ Online booking இந்த விசேட விலைக்கழிவாக
30% பெற்றுக்கொள்ளலாம்.

சகலவிதமான நிகழ்வுகளும் புதிதாக வழவமைக்கப்பட்ட அனைத்து
வசதிகளுடனும் அழகான விருந்துபசார மண்டபம்

ISHWARYAM BANQUET HALL
BANQUET MEALS HALL



FULL OPTION



MAIN DIHES

Vegetable Fried Rice with
Panner & Ghee - 900/=

Chicken Fried Rice with
Vegetable - 1100/=

Kothu Rotty With Vegetable
in Indian Style

DESSERT

ice Cream Cup - 60/=

Fruit Salad - 60/=

I ce Cream & Fruit Salad - 100/=

Cream Caramel - 120/=

SPECIAL MENU PACKAGE

BEVERAGES

JUICE 200 ml - 70/=

Milk Drink - 70/=

Cocacola M - 70/=

Pepsi M - 70/=

Swchpees Tin - 250/=

Coca Cola Tin - 250/=

நமது பார்வை

உண்மை - நேர்மை - பக்கம் சாராமை

ஆசிரியர்மடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

புகையிலை அரசியல்

இன்று சர்வதேச புகையிலை ஒழிப்பு தினம். புகையிலைப் பாவனையின் தீய விளைவுகள் குறித்து மக்களிடம் விழிப்புணர்வை ஏற்படுத்துவதும், அதன் பிடியிலிருந்து மக்களை விடுவிப்பதும் இந்தத் தினத்தின் நோக்கம்.

புகையிலை வெறுமனே வெற்றிலையுடன் மெல்லப்படுவது மாத்திரமல்ல, சிகரெட், பீடி, ஹூக்கா, பான்பராக் போன்ற பல வழவங்குகளிலும் பயன்படுத்தப்படுகின்றது.

எப்படி, எந்த வழவத்தில் பயன்படுத்தினாலும் அதில் உள்ள நிக்கொட்டின் என்ற போதைப்பொருள் பாவனையாளனை தீவிர அழிமையாக்கி, அதன் ஆளுகையில் அவன் வாழ்வையே அழித்து, ஒழித்து விடுகின்றது. இருதயம், நுரையீரல், வயிறு, நரம்பு மண்டலம் என்று உடல் அவயவங்களை ஒவ்வொன்றாகச் செயலிழக்க வைத்து, மனிதனை வாழும் காலத்திலேயே நடைபிணமாக்கி விடுகின்றது புகையிலை.

புகையிலை, சுண்ணாம்புடன் வெற்றிலை மெல்லும் பழக்கத்தினால் தென்கிழக்காசிய நாடுகளில் பல லட்சம் பேர் வருடாந்தம் வாய் மற்றும் தொண்டைப் புற்று நோய்களுக்கும் வாழ்வையே சீரழித்து நிற்கின்றார்கள்.

புகையிலைப் பாவனையால் வருடாந்தம் எண்பது லட்சம் பேர் அற்ப அயுளில் - முற்கூட்டியே - தமது வாழ்வை முழக்கம் பேரவல நிலைக்குத் தள்ளப்படுகின்றார்கள் என்கின்றன புள்ளி விவரங்கள்.

இலங்கையில் இந்தத் தொகை வருடாந்தம் இருபதாயிரத்துக்கும் அதிகம்.

புகையிலைப் பாவனை தனி மனித வாழ்வை மட்டும் பாதிப்பதில்லை. ஒருவர் வெளிவிடும் சிகரெட் புகை அவரை மட்டும் நாசமாக்குவதில்லை. அயலில் இருப்போரையும், நெருக்கமானவர்களையும் கூடப் பாதிக்கின்றது. சிகரெட் போன்ற விலையுயர்ந்த புகையிலை ரகப் பாவனையாளர்களினால் அவர்களுக்கும் அவரது குடும்பத்தவர்களுக்கும் வருமான இழப்பும் கூட பெரும் பாதிப்பாக அமைந்து விடுகின்றது. புகையிலை மூலமாக நிக்கொட்டின் போதைப் பொருள் ஏற்படுத்தும் பேரழிவினால் வாழ்நாள் முழுவதும் அவரும், அவரது குடும்பத்தவரும், உற்றாரும் அல்லலுற வேண்டியும் நேருகின்றது.

புகையிலைப் பாவனையில் இருந்து உலக சமூகத்தை விடுவிப்பதற்கு புகையிலை உற்பத்தியைத் தடை செய்தல் என்ற முன்மாதிரியை இலங்கை அரசு இருபது ஆண்டுகளுக்கு முன்னரே ஆரம்பித்து விட்டது. 2020இல் புகையில்லாத தேசம் என்ற திட்டத்தை அரசு ஆரம்பித்ததாயினும் அது இன்னும் முழு அளவில் நடைமுறைப்படுத்தப்படவில்லை. இதிலும் கீழ்தரமான அரசியல் புருந்து விளையாடுவது கவனிக்கத்தக்கது.

இலங்கையில் புகையிலை உற்பத்திக்கு பெயர் போன பிரதேசம் வடக்குத்தான். ஒரு காலத்தில் வடக்கின் பணப் பயிர் புகையிலையே.

புகையிலை உற்பத்தி செய்து, பிற இடங்களுக்கு ஏற்றுமதி செய்தும், புகையிலைச் சுருட்டுக் கொட்டில்களை வைத்தும் ஆதிக்கம் செய்து, ஐயன்தார்கள் போல வாழ்ந்த பல்லாயிரம் குடும்பங்கள் வடக்கில் இருந்தன. புகையிலையால் மாடிகள் கட்டி, கொடி கட்டிப் பறந்த யாழ். குடும்பங்கள் பல்லாயிரம். இங்கு மேலும் பல்லாயிரம் குடும்பங்களுக்கு வாழ்வாதாரமாக அமைந்த தொழில் அது.

வடக்கு மக்களின் பணப் பயிரான புகையிலையைத் தடை செய்யும் கொழும்பு அரசு, அதற்கு மாற்றாக எந்த வழி வகைகளையும் முன்வைக்கவும் இல்லை, அந்த மாற்றங்களுக்கான உதவிகளையோ, நஷ்ட ஈடுகளையோ வடக்கு உற்பத்தியாளர்களுக்கோ சம்பந்தப்பட்ட தொழிலாளர்களுக்கோ வழங்கவில்லை. வெறுமனே புகையிலை உற்பத்தியை நிறுத்து என்ற உத்தரவோடு நடைமுறைப்படுத்தும் கெடுபிடிதான் தொடர்கின்றது.

இப்படி, உள்ளூரில் உற்பத்தியைத் தடை செய்து, வடக்கு உற்பத்தியாளர்களின் வயிற்றில் அடித்த கொழும்பு, பல்லாயிரம் தொன் புகையிலையை வெளிநாட்டில் இருந்து இறக்குமதி செய்து, உள்ளூரில் சிகரெட் உற்பத்திக்குத் தாராளமாக வழங்கின்றது. உள்நாட்டில் புகையிலை உற்பத்தியைத் தடை செய்து, வெளிநாட்டில் அதை உட்குவிக்கும் ஒரே நாடு நமது இலங்கைதான்.

மக்களின் எதிர்பார்ப்புக்கு எதிர்மறையான திருத்தமே நீதி அமைச்சரால் முன்வைப்பு!

ரஞ்சித் மத்தும பண்டார காட்டம்



நாட்டு மக்கள் 19 பிளஸ் ஐ எதிர்பார்த்துள்ள நிலையில் அரசாங்கம் அதனை விடவும் பின்னோக்கிச் சென்றுள்ளது. ஜனாதிபதி கோட்டாபய ராஜபக்ஷ பதவி விலக வேண்டும் என்று மக்கள் வலியுறுத்தி வருகின்ற நிலையில், அவருக்கு மேலும் அதிகாரங்களை வழங்குவதாகவே நீதி அமைச்சர் விஜேதாஸ் ராஜபக்ஷ முன்வைத்துள்ள 21 ஆவது திருத்தம் அமைந்துள்ளதாக ஐக்கிய மக்கள் சக்தியின் பொதுச் செயலாளர் ரஞ்சித் மத்தும பண்டார தெரிவித்தார்.

கொழும்பிலுள்ள எதிர்க்கட்சித் தலைவர் அலுவலகத்தில் நடைபெற்ற உட்கவியலாளர் மாநாட்டில் இதனைத் தெரிவித்த அவர் மேலும் குறிப்பிடுகையில் -

நிறைவேற்றதிகார ஜனாதிபதி முறைமையை இல்லாதொழிக்கும் 19 பிளஸ் அரசமைப்பு திருத்தத்தையே மக்கள் எதிர்பார்க்கின்றனர்.

ஆனால் தற்போதைய அரசாங்கம் ஜனாதிபதிக்கு மேலும் அதிகாரங்களை வழங்கும் வகையிலான திருத்தத்தையே முன்வைத்

துள்ளது.

19 ஆம் திருத்தத்தின் படி ஜனாதிபதிக்கு எவ்வித அமைச்சுப் பதவிகளையும் வகிக்க முடியாது. ஆனால் 21 இல் ஜனாதிபதிக்கு அமைச்சு பதவி வகிக்க முடியும் என்று குறிப்பிடப்பட்டுள்ளது.

நாம் முன்வைத்துள்ள திருத்தத்தில் நாடாளுமன்றத்தின் உட்கவையே ஜனாதிபதி தெரிவு செய்யப்பட வேண்டும் என்பதை வலியுறுத்தியுள்ளோம்.

அத்தோடு ஜனாதிபதியும் அமைச்சரவையும் பிரதமரின் ஆலோசனைக்கு அமையவே செயற்பட வேண்டும் என்பதையும் குறிப்பிட்டுள்ளோம். இதன் மூலம் நாடாளுமன்ற ஜனநாயகத்தை ஸ்திரப்படுத்த முடியும். ஆனால் நீதி அமைச்சரின் திருத்தம் இவற்றுக்கு முரணானதாகவே அமைந்துள்ளது.

19 ஆம் திருத்தத்தை விடவும் பின்னோக்கிச் செல்ல வேண்டாம் என்று அரசாங்கத்தை வலியுறுத்துகின்றோம். நிறைவேற்றதிகார ஜனாதிபதிக்கு அதிகாரங்களையோ அமைச்சுக்களையோ வழங்க வேண்டிய அவசியமில்லை.

தற்போது சர்வ கட்சி அரசாங்கத்துக்குப் புதிதாக சகாக்களின் அரசாங்கமே அமைக்கப்பட்டுள்ளது. எனவே தான் அந்த அரசாங்கத்தில் அங்கத்துவம் வகிக்க நாம் விரும்பவில்லை. ஜனாதிபதி மாளிகைக்குள் புகுந்து மக்கள் அவரை வெளியேற்றுவதற்கு முன்பு அவர் தானகவே பதவி விலக வேண்டும். - என்றார்.

பிரித்தானியாவால் இலங்கை பொலிஸாருக்கு வழங்கும் பயிற்சிகள் முடிவுறுத்தப்படும்!

இலங்கை பொலிஸாருக்கு பிரித்தானியா வழங்கிய ஆதரவின் தாக்கத்தை ஆராயவும், கற்றுக்கொண்ட பாடங்களை அடையாளம் காணவும் மற்றும் எதிர்கால வேலைத்திட்டங்கள் தொடர்பாக பரிந்துரைகளை வழங்கவும், கொழும்பில் உள்ள பிரித்தானிய உயர் தூதரகம் அண்மையில் மீளாய்வு ஒன்றை ஆரம்பித்துள்ளதாக பிரித்தானிய அரசாங்கம் தெரிவித்துள்ளது.

இலங்கையுடனான தற்போதைய திட்ட ஒப்பந்தம் மற்றும் கடந்த 31 மார்ச் 2022 அன்றுடன் முடிவடைந்துள்ளது.

இந்தநிலையிலேயே கொழும்பில் உள்ள பிரித்தானிய உயர்தூதரகம், எதிர்கால மோதல், ஸ்திரத்தன்மை மற்றும் பாதுகாப்பு நிதி திட்டங்கள் தொடர்பில் ஆராய்ந்து வருவதாக பிரித்தானிய அரசாங்கம் அறிவித்துள்ளது.

இதனை பிரித்தானிய நாடாளுமன்ற துணை செயலாளர், விக்கி போர்ட் அண்மையில் எழுத்துப்பூர்வமாக அறிவித்துள்ளார்.

இலங்கையின் அரசியல், பொருளாதார மற்றும் பாதுகாப்பு நிலைமைகளை தமது அரசாங்கம் உன்னிப்பாக அவதானித்து வருவதாகவும் அவர் கூறினார்.

அமைதியான போராட்டக்காரர்களுக்கு எதிரான வன்முறையை ஏற்றுக்கொள்ள முடி



யாது என்று தெற்காசிய அமைச்சர், விம்பிள் டனின் பிரபு (தூரிக்) அகமது வலியுறுத்தியுள்ளார்.

தாக்குதல்களுக்குக் காரணமானவர்கள் பொறுப்புக் கூறப்பட வேண்டும் மற்றும் அடிப்படை உரிமைகள் பாதுகாக்கப்பட வேண்டும் என்றும் அவர் கோரிக்கை விடுத்துள்ளார்.

இதேவேளை இலங்கையின் பொலிஸ் படையுடனான தமது பயிற்சி ஒப்பந்தம், 2022 மார்ச் மாதம் முடிவடைந்த நிலையில், மனித உரிமைகள் தொடர்பான கவலைகள் காரணமாக, அதனை நீடிக்கப் போவதில்லை என்று இலங்கையில் உள்ள பிரித்தானிய உயர்தூதரகத்துக்கு பொலிஸ் ஸ்கொட்லாந்து கடந்த நவம்பரில் அறிவித்திருந்ததை குறிப்பிடத்தக்கது.

உணவு வீண்விரயத்தை குறைக்குமாறு கோரிக்கை

உணவுகளை வீணடிப்பதை முடியுமான அளவு குறைக்குமாறு பேராதனை பல்கலைக்கழகத்தின் விவசாய பீடத்தின் சிரேஷ்ட பேராசிரியர் புத்தி மாரம்பே வலியுறுத்தியுள்ளார்.

எதிர்காலத்தில் ஏற்படவுள்ள உணவு தட்டுப்பாடுக்கு முகங்கொடுப்பதற்கான ஒரு நடவடிக்கையாக இது அமையும் எனவும் அவர் குறிப்பிட்டுள்ளார். இது தொடர்பில் அவர் மேலும் தெரிவிக்கையில் -

உணவு தட்டுப்பாடு ஏற்படக்கூடிய நிலை தற்போது உருவாகியுள்ளமை தெளிவாக

உள்ளது. அதற்காக அச்சமடைந்து பதற்ற மடைவதற்காக இந்தத்தகவல் வெளியிடப்படவில்லை. தற்போது முதல் அதற்கு முகங்கொடுப்பதற்குத் தயாராக வேண்டும் என்பதற்காக இவ்வாறு அறிவுறுத்தப்படுகின்றது என்றும் குறிப்பிட்டுள்ளார்.

மேலும், உணவுப் பொருள்களை வீணடிப்பதை குறைத்து தேவையான அளவு உணவை மாத்திரம் தயார் செய்ய வேண்டும். அதனூடாக உணவு வீணடைவதை தவிர்க்க முடியும் என்றும் அறிவுறுத்தியுள்ளார்.

நிலங்கெடுக்கும் புகையிலையை நெஞ்சைவிட்டே அகற்றிடுவோம் !

பணப்பிராய்ப் புகையிலையை பார்த்தார்கள் பலபேரும் இணக்கமுடன் பயிரிட்டு இன்புற்று மகிழ்வடைந்தார் தமக்குரிய வருவாயைத் தருகின்ற கொடையாக புகையிலையை மனமெண்ணி புத்துணர்ச்சி பெற்றார்கள்

மேல்நாட்டார் கீழ்நாட்டார் விரும்பிவிட்டார் புகையிலையை புகையிலையைக் காசாக்கி பெருவணிகம் கண்டார்கள் விதம்விதமாய் புகையிலையை விரும்பிநிற்கும் பாங்கினிலே விற்பனையில் தந்திரமாய் வெளிகொணர்ந்தார் வர்த்தகர்கள்

அமெரிக்கா ஐரோப்பா அணைத்திட்டார் புகையிலையை அதன்வழியே இந்தியா பயணப்பட்டு நின்றது சீனாதான் முந்திவிட சிறகடித்துப் பறந்தது ஸ்ரீலங்கா புகையிலையை வரவேற்றும் நின்றது

புகையிலையின் பரம்பலோ பெருவேகம் ஆகியது புகையிலையில் பலவடிவம் புறப்படும் வந்தது போதைதரும் பொருளாகப் புகையிலையும் மாறியது காதலுடன் பலபேரும் கையெடுத்தார் புகையிலையை

புகையிலையைப் பயன்படுத்தி போதைதரும் பலபொருட்கள் நவநவமாய் வர்த்தகத்தில் நலங்கெடுக்க வந்தது வெள்ளை நிறச்சுருட்டாக கருமைநிறச் சுருட்டாக உள்ளங்கவர் உருவத்தில் உலகில் வலம்வந்தது

மூக்குப் பொடியாசி முன்வந்து நின்றது பாக்குடன் சேர்ந்திருக்க பலவகையில் வந்தது பான்பராக்க எனும் பெயரில் பக்கற்றிலும் இருந்தது பலவுருவம் பலவண்ணம் புகையிலையும் எடுத்தது

புகைப்பதனால் வருகின்ற கேடுதனை நோக்கிடுவோம் புகைப்பிடித்தல் நிலைபற்றி அறிந்திடுதல் அவசியமே புகைப்பிடிக்கும் பலவிடங்கள் புகைவிடுவார் மனநிலைகள் அவையனைத்தும் பார்த்துவிடல் அவசியமாய் அமைகிறது

வண்டி இழுப்பாரும் வயல்வேலை செய்வாரும் வாயிலே சுருட்டுவைத்து வகைவகையாய் புகைவிடுவார் சண்டித்தனம் செய்வாரும் சமையல்வேலை செய்வாரும் சளைக்காமல் சுருட்டதனை தம்பாட்டில் சுவைத்துநிற்பார்

வங்கிகளைப் பார்த்தாலும் வைத்தியரைப் பார்த்தாலும் அங்குமே சுருட்டுவகை அமோகமாய் இடம்பிடிக்கும் தங்கிநிற்போம் எனவெண்ணி தனியாக மரமொதிங்கின் அங்கிருந்து பலபேரும் அமர்ந்திருந்து புகைத்துநிற்பார்

பாக்கிலும் புகைத்துநிற்பார் பஸ்ராப்பிலும் புகைத்துநிற்பார் போக்குவரத்தில் எல்லாம் புகைவிட்டே கொன்றொழிப்பார் நீக்கமற புகைப்பதிலே நீள்ககத்தைக் கண்டதனால் பார்க்குமிடம் எல்லாம் பயமின்றிப் புகைத்துநிற்பார்

பேருந்தில் எறியதும் பெரும்சிரிப்பை தந்தபடி பெரியதொரு பைக்கற்றை பிரித்துமே எடுத்திடுவார் வெள்ளையாய் தலைநீட்டும் வெண்சுருட்டை அணைத்தெடுத்து விதம்விதமாய் வாயில்வைத்து விட்டிடுவார் புகையனைத்தும்

உதிவிடும் புகையனைத்தும் உட்கார்ந்து இருப்போரின் மூக்காலே உட்புகுந்து மூச்சுக்குழல் வரைசெல்லும் உட்புகுந்த புகையாலே உபாதைகொண்டு நிற்போரை ஓரக்கண்ணால் பார்த்தபடி உறிஞ்சிநிற்பார் புகைவிட்டோர்

பணிமனைக்குச் சென்றாலும் பலபேரும் புகைத்துநிற்பார் பணிபார்க்க வருவோர்கள் தலைசுற்றி அங்குநிற்பார் துணிவாக எடுத்துரைக்க யாருமே வரமாட்டார் துணிவாகப் புகைவிடுவார் பணிமனையை நிரப்பிடுவார்

புகைக்கும் வண்டியிப்போது போயுமே நாளாச்சு புகைவிடுவார் கூட்டத்தால் வண்டியிப்போ புகையாச்சு ஏறிவிடும் கூட்டமதை எவருமே பார்ப்பதில்லை தாறுமாறாய்ப் புகைவிட்டு தத்தளிக்கச் செய்துநிற்பார்

படித்தவரின் கைகளிலும் பாமரரின் கைகளிலும் அடுக்கடுக்காய் சுருட்டுவகை அமர்ந்துமே இருக்கிறது



ஒவ்வொரு ஆண்டும் மே 31 அன்று உலகம் முழுவதும் புகையிலை ஒழிப்பு தினம் அனுஷ்டிக்கப்படுகிறது. அதையொட்டி, இக்கவிதை பிரசுரமாகின்றது.

நடக்கின்றார் கைகளிலும் படம்பிடிக்கின்றார் கைகளிலும் நாகரிகச் சுருட்டுவகை நளினமுடன் அமர்கிறது

காலமொலை பார்க்காமல் கணக்கின்றி புகைப்பிடிக்கும் காளையரின் மத்தியிலே கன்னியரும் சேர்ந்துகொண்டார் நாலுவேளை குடிப்பதற்கு கஞ்சியின்றி இருப்பாரும் நரகமாம் சுருட்டதனை நாளுமே குடித்துநிற்பார்

பாடசாலை செல்வோரும் படிப்பிக்கும் ஆசானும் பாங்காக சுருட்டையெல்லாம் பைகளிலே வைக்கின்றார் கிடைக்கின்ற நேரமெல்லாம் எடுத்ததனை கையில்வைத்து துடுக்கெனவே வாயில்வைத்துத் துள்ளுநடை போடுகிறார்

மங்கலமாம் நிகழ்ச்சிகளில் வந்திருக்கும் பலபேர்கள் வாயிலே சுருட்டைவைத்து வட்டமாய்ப் புகைவிடுவார் அங்கிருக்கும் குழந்தைகளை அன்பான தாய்மாரை வந்திருக்கும் யாரையுமே மனத்திலவர் கொள்வதில்லை

நோயிலே தாய்படுத்தி நூறுமுறை இருமிநிற்பார் பாயிலே தாயோடு பால்சுடித்து தூங்கும்பிள்ளை யாரையுமே பொருட்டெனவே தன்மனதில் நினையாது வாயிலே சுருட்டோடு வலம்வருவார் அவ்விட்டார்

இருமுகின்ற நோயாளி இருதயத்தை சோதிக்கும் எங்களது வைத்தியரும் இருமலுடன் சோதிப்பார் சோதித்த பின்னாலே துண்டெடுத்து மருந்தெழுதி சுவைத்திடுவார் சுருட்டதனை சுருண்டுநிற்பான் நோயாளி

நம்வாயில் சுருட்டிருப்பின் நாகரிகம் எனநனைப்பார் நலன்கெட்டுப் போகையிலே நாகரிகம் என்னசெய்யும் நலன்வருமே எனவெண்ணி நாம்செய்யும் வேலையெல்லாம் நாளடைவில் நம்சுகத்தை நசுக்கியே விட்டுவிடும்

பலபோதைச் சரக்குகளை பதப்படுத்தி கலந்தெடுத்து பற்பல உத்திகொண்டு பாங்காக உடசெலுத்தி விதம்விதமாய் சுருட்டையெல்லாம் விளம்பரத்தின் உடாக விற்கின்றார் சந்தைகளில் விறுவிறுப்பு வெளிப்படவே

அதைவாங்கிக் குடிப்பவர்கள் அடிமை நிலைக்காளாகி வதைபட்டு வதைபட்டு வாழ்க்கையினை இழக்கின்றார் இதையாரும் உணராமல் இன்னுமே வாங்கிவாங்கி சிதையிலே போகும்படி சீரழிந்தே நிற்கின்றார்

காலையிலே சுருட்டடித்தால் களைப்பெல்லாம் நீங்குமென்றும் வேலையிலே புகைவிட்டால் விறுவிறுப்பாய் இருக்குமென்றும் நாளதுமே எண்ணியெண்ணி நன்றாகப் புகைத்துவிடின் நாளாக நாளாக நம்முடம்பு படுத்துவிடும்

புகைப்பிடிக்கும் யாவருக்கும் பலநோய்கள் வருமென்று பொழுதெல்லாம் பிரசாரம் நடக்குதிப்போ நாடெல்லாம் புகைப்பிடித்தால் கேடென்னும் விளம்பரத்தை ஒட்டுபவர் புகைப்பிடித்தே ஒட்டுவதால் போதனையால் என்ன பலன்

நலன்கெடுக்கும் புகையிலையை நாடாது இருந்திடுவோம் நிலங்கெடுக்கும் புகையிலையை நெஞ்சைவிட்டே அகற்றிடுவோம் உளங்கெடுக்கும் உணர்வுகளை ஒழித்துவிட முனைந்திடுவோம் உயிர்போக்கும் போதைகளை உலகைவிட்டே ஒட்டிடுவோம்

குடியோடு புகையும்சேர்ந்து குடிகளை அழிக்குதென்று குடிகளே உணரும்போதே குடியோடு புகையும்போகும் துணிவுடன் எழுந்துவாரீர் தூயதைச் சமைப்போம் நாங்கள் அணியென ஒன்றுசேர்ந்து அகற்றுவோம் புகைத்தல்தனை!

குடியோடு புகைசேர்ந்து குடியனைத்தும் குலைக்கிறது அடியோடு அதையொழித்து ஆனந்தம் பெற்றுநிற்போம் படுகுழியில் வீழ்த்துகின்ற பாதைகளைக் களைந்தெறிந்தால் விடிவுள்ளி எம்வாழ்வில் விரைவெனவே தோன்றிவிடும்!

- மகாதேவ ஐயர் ஜெயராமசர்மா -
(மேனாள் தமிழ்மொழிக் கல்வி இயக்குநர், மெல்பேன், ஆஸ்திரேலியா)



மருந்து தட்டுப்பாடு பிரச்சினைக்கு இரண்டு மாதங்களுக்குள் தீர்வாம்!

சுகாதார அமைச்சர் கெஹலிய கூறுகின்றார்

அந்நிய செலாவணி நெருக்கடி காரணமாக இலங்கையில் நிலவும் மருந்து தட்டுப்பாடு தொடர்பான பிரச்சினை, இரண்டு மாதங்களுக்குள் தீர்க்கப்படும் என சுகாதார அமைச்சர் கெஹலிய ரம்புகுவெல தெரிவித்துள்ளார். மருந்து இறக்குமதிக்காக 40 கோடி அமெரிக்க டொலர் நிதியுதவி கிடைத்துள்ளதாக அவர் குறிப்பிட்டுள்ளார்.

மருந்துகளைக் கோரியதன் பின்னரே மருத்துவ நிறுவனங்கள் அவற்றின் உற்பத்தி பணிகளை

ஆரம்பிக்கும் என்பதால், மருந்துகளை இறக்குமதி செய்ய மூன்று மாதங்கள் ஆகும் எனவும் அவர் கூறியுள்ளார்.

எனினும் இந்த விடயம் தொடர்பில் முன்னணி மருந்து நிறுவனங்களிடம் கலந்துரையாடப் பட்டுள்ளதோடு இரண்டு மாதங்களுக்குள் அவர்கள் மருந்துகளை விநியோகிப்போம் என உறுதியளித்துள்ளனர்.

உயிர் காக்கும் மருந்துப் பொருள்களை இறக்குமதி



செய்வதற்கு முன்னுரிமை அளிப்பதாகவும் சுகாதார அமைச்சர் கெஹலிய ரம்புகுவெல தெரிவித்துள்ளார்.

பட்டினிச் சாவைத் தவிர்க்க வீட்டுத்தோட்டம் அவசியம்!

மஹிந்த அமரவீர கூறுகிறார்



எதிர்காலத்தில் நாட்டில் ஏற்படவுள்ள பஞ்சத்தை எதிர்கொள்வதற்கு கிடைக்கக்கூடிய அனைத்து நிலங்களிலும் உணவுப் பயிர்களை பயிரிடுவது மிகவும் அவசியமானது என விவசாய அமைச்சர் மஹிந்த அமரவீர தெரிவித்துள்ளார்.

எதிர்காலத்தில் நாட்டில் ஏற்படவுள்ள பஞ்சத்தை எதிர்கொள்வதற்கான சவால்கள் தொடர்பில் ஊடகங்களுக்கு கருத்து தெரிவிக்கும் போதே அவர் இவ்வாறு தெரிவித்தார்.

மேலும் தெரிவித்த அவர் -

உணவு கிடைக்கவில்லை என்றால் நிதி இருப்பதில் அரித்த மில்லை. எனவே, கிடைக்கக்கூடிய ஒவ்வொரு நிலத்திலும் உணவுப் பயிர்களை வளர்க்க வேண்டும் என்று அவர் குறிப்பிட்டார். அத்துடன் அனைத்து அமைச்சர்களும் தங்கள் வீட்டுத் தோட்டங்களில் உணவுப் பயிர்களை பயிரிடத் தொடங்க வேண்டும் என்பதோடு நாடு எதிர்கொள்ளும் சவாலை முறியடிக்க, விவசாய அதிகாரிகளுடன் அரசு ஊழியர்களும் இணைந்துகொள்ள வேண்டும் என்றும் கூறினார்.

வாழைச்சேனையில் மாணவன் நீரில் மூழ்கி பாதிப மரணம்



(க.கிருபாகரன்)

வாழைச்சேனை பொலிஸ் பிரிவுக்குட்பட்ட பகுதியில் நீராடச் சென்ற 16 வயது மாணவன் நீரில் மூழ்கிய நிலையில் சடலமாக மீட்கப்பட்டுள்ளார் என பொலிஸார் தெரிவித்தனர்.

வாழைச்சேனை பொலிஸ் பிரிவுக்குட்பட்ட ஓட்டமாவடி - மீராவோடை புளியடித்துறை ஆற்றுக்கு நீராடச் சென்ற போதே இந்த சம்பவம் நேற்றுமுன்தினம் மாலை இடம்பெற்றுள்ளது.

மீராவோடை பகுதியில் உள்ள பாடசாலையில் க.பொ.த. சாதாரண தரத்தில் கல்வி கற்று வரும் எம்.எச்.அர்ஹம் என்ற மாணவன் தனது நண்பர்களோடு சேர்ந்து நீராடும் போதே நீரில் மூழ்கி உயிரிழந்துள்ளான்.

மாணவனின் சடலத்தை கல்குடா சுழியோடிகள் நீண்ட நேரமாக தேடி மீட்டெடுத்தனர்.

மாணவனின் சடலம் பிரேத பரிசோதனைக்காக வாழைச்சேனை ஆதார வைத்தியசாலைக்கு கொண்டு செல்லப்பட்டது. இச்சம்பவம் தொடர்பான மேலதிக விசாரணைகளை வாழைச்சேனை பொலிஸார் மேற்கொண்டு வருகின்றனர்.

அதிக நடத்தை ஏற்படுத்தும் நிறுவனங்களில் ஸ்ரீலங்கன் விமான சேவையும் ஒன்றாகுமாம்

இலங்கை அரசுக்குச் சொந்தமான அதிக நடத்தை ஏற்படுத்தும் நான்கு நிறுவனங்களில் ஸ்ரீலங்கன் விமான சேவையும் ஒன்று எனத் தெரிவிக்கப்பட்டுள்ளது. சுதந்திரமாக மதிப்பிடும் அமைப்பான அட்வ கேற்றா என்ற அமைப்பு இந்த விடயத்தினைத் தெரிவித்துள்ளது.

இதன் காரணமாக பொது நிதி வீணாக விரய மாவதாக அந்த அமைப்பு குறிப்பிட்டுள்ளது. இந்த நிலையில், இந்த நிறுவனத்தை

தனியார் மயப்படுத்துவதன் மூலம் மேலும் ஏற்படக்கூடிய நடத்தை கட்டுப்பாட்டின் கீழ் கொண்டு வர முடியும் என அந்த அமைப்பால் விடுக்கப்பட்ட அறிக்கையில் குறிப்பிடப்பட்டுள்ளது.

இதேவேளை, கடந்த 2021 ஜூலை வரையிலான காலப்பகுதியில் சுமார் 3,720 கோடி ரூபா நடடம் பதிவாகியுள்ளதாகவும் தெரிவிக்கப்பட்டுள்ளது.

மருத்துவ உபகரணங்களுக்கான தட்டுப்பாட்டினை நிவார்த்தி செய்ய உலக சுகாதார ஸ்தாபனம் உதவுமாம்

இலங்கையில் தற்போது நிலவும் மருந்து மற்றும் மருத்துவ உபகரணங்களுக்கான தட்டுப்பாட்டை உடனடியாக நிவார்த்தி செய்வதற்கு உதவுவது தொடர்பாகக் கவனம் செலுத்தியுள்ளதாக உலக சுகாதார ஸ்தாபனத்தின் பணிப்பாளர் நாயகம் கலாநிதி டெட்ரோஸ் அதானோம் கெப்ரேயஸ் தெரிவித்துள்ளார். தனது உத்தியோகப் பூர்வ டுவிட்டர் பக்கத்தில் அவர் இந்த விடயத்தைக் குறிப்பிட்டுள்ளார்.

இலங்கையில் அடிப்படை சுகாதார சேவைகளை தொடர்ந்தும் முன்னெடுத்துச் செல்வதற்கான உதவிகளை வழங்குவதில் உலக சுகாதார

ஸ்தாபனம் கவனம் செலுத்தியுள்ளதாகவும் அவர் கூறியுள்ளார்.

இலங்கையின் சுகாதார சேவைகள் பணிப்பாளர் நாயகம் வைத்தியர் அசேல குணவர்தன உள்ளிட்ட இலங்கை பிரதிநிதிகளுடன் இது தொடர்பில் கலந்துரையாடினேன் எனவும் கலாநிதி டெட்ரோஸ் அதானோம் கெப்ரேயஸ் குறிப்பிட்டுள்ளார். சுவிட்சர்லாந்தின் ஜெனிவாவில் அமைந்துள்ள உலக சுகாதார ஸ்தாபனத்தின் தலைமையகத்தில் நடைபெற்ற உலக சுகாதார மாநாட்டின் போதே இந்த விடயம் தொடர்பில் கலந்துரையாடப்பட்டுள்ளது.



ஜனாதிபதி செயலணியில் ருந்து விலகியுள்ளார் கல்லூர் ரஹ்மான்

'ஓரே நாடு - ஓரே சட்டம்' ஜனாதிபதி செயலணியிலிருந்து விலகுகிறேன் என கல்லூர் ரஹ்மான் அறிவித்துள்ளார். ஜனாதிபதி கோட்டாபய ராஜபக்ஷவிற்கு அனுப்பி வைத்துள்ள கடிதத்திலேயே அவர் இந்த விடயத்தைக் குறிப்பிட்டுள்ளார்.

முஸ்லிம் தனியார் சட்டங்களில் திருத்தம் செய்து அவற்றைப் பாதுகாப்பதற்கு பதிலாக அந்த சட்டங்களைப் பறித்தெடுப்பதற்கான முயற்சிகளை ஓரே நாடு - ஓரே சட்டம் ஜனாதிபதி செயலணி, மேற்கொண்டிருப்பதாக அவர் ஜனாதிபதிக்கு அனுப்பி

வைத்துள்ள கடிதத்தில் குறிப்பிடப்பட்டுள்ளது.

இதன்காரணமாக ஓரே நாடு - ஓரே சட்டம் ஜனாதிபதி செயலணி முன்வைக்கவுள்ள அறிக்கையில் தம்மால் கையொப்பமிட முடியாது என கல்லூர் ரஹ்மான் அனுப்பி வைத்துள்ள 6 பக்கங்கள் கொண்ட கடிதத்தில் குறிப்பிடப்பட்டுள்ளது.

இந்த செயலணியில் இருந்து விலகிய மூன்றாவது முஸ்லிம் உறுப்பினர் இவர் என்பதும் குறிப்பிடத்தக்கது.

ஐ.பி.எல். 2022 தொடர் நிறைவடைந்தது சம்பியனானது குஜராத் டைட்டன்ஸ்!



ஐ.பி.எல். 2022 தொடரின் இறுதிப் போட்டி நேற்றையதினம் இடம்பெற்றது. இதில் குஜராத் டைட்டன்ஸ் மற்றும் ராஜஸ்தான் ரோயல்ஸ் அணிகள் மோதியிருந்தன.

நாணயச் சுழற்சியில் வென்ற ராஜஸ்தான் அணி முதலில் துடுப்பெடுத்தாத தீர்மானித்தது. அணியின் தொடக்க வீரர்களாக களமிறங்கிய ஜெய்ஸ்வால் 22 ஓட்டங்களுடனும், ஜோஸ் பட்லர் 39 ஓட்டங்களுடனும் ஆட்டமிழந்தனர்.

அணித்தலைவர் சஞ்சு சாம்சன் 14, தேவதத் படிக்கல் 2, ஹெட்மயர் 11, அஸ்வின் 6, டிரெண்ட் போல்ட் 11 என அடுத்தடுத்து ஆட்டமிழக்க, இறுதியில் ராஜஸ்தான் அணி நிர்ணயிக்கப்பட்ட 20 ஓவர்களில்

9 விக்கெட்டுக்களை இழந்து 130 ஓட்டங்களைப் பெற்றது.

குஜராத் சார்பில் ஹர்திக் பாண்ட்யா 3 விக்கெட்டுக்களையும் சாய் கிஷோர் 2 விக்கெட்டுக்களையும் ரஷீட் கான், யாஷ்தயாள், ஷமி ஆகியோர் தலா ஒரு விக்கெட் வீதமும் வீழ்த்தினர்.

131 ஓட்டங்கள் பெற்றால் வெற்றி என்ற முனைப்பில் களமிறங்கிய குஜராத் அணியின் தொடக்க வீரர் சகா 5 ஓட்டங்களுடனும், மத்யூ வேட் 8 ஓட்டங்களுக்கும் ஆட்டமிழந்தனர். எனினும் மறுபுறத்தில் ஆரம்பம் முதல் நிதானத் துடன் விளையாடிய சுப்மன் கில் 45 ஓட்டங்களை எடுத்து இறுதிவரை ஆட்டமிழக்காதிருந்தார். அணித்தலைவர் ஹர்திக் பாண்ட்யா 34

ஓட்டங்களைப் பெற்றுக்கொண்டு ஆட்டமிழக்க, வழமை போல இறுதி கட்டத்தில் அதிரடி காட்டிய டேவிட் மில்லர் 19 பந்துகளில் 32 ஓட்டங்களைப் பெற, குஜராத் அணி 18.1 ஓவர்களில் 3 விக்கெட்டுக்களை மட்டும் இழந்து, 7 விக்கெட்டுக்களால் ராஜஸ்தானை வீழ்த்தியது. ஐ.பி.எல் 2022 ஆண்டின் கிண்ணத்தை வென்ற குஜராத் அணி, தான் பாங்கேற்ற முதல் தொடரிலேயே சம்பியன் பட்டத்தை வென்று சாதனை படைத்தது.

இறுதிப் போட்டியின் நாயகனாக பந்துவீச்சு, துடுப்பாட்ட இரண்டிலும் பிரகாசித்த குஜராத் டைட்டன்ஸ் அணித்தலைவர் ஹர்திக் பாண்ட்யாவும், தொடரின் நாயகனாக ராஜஸ்தான் ரோயல்ஸ் அணியின் ஜோஸ் பட்லரும் தெரிவானார்கள்.

ஐ.பி.எல். 2022 கிரிக்கெட் தொடரில் சிறப்பு விருதுகள் பெற்றோர் விவரம்

15 ஆவது ஐ.பி.எல். கிரிக்கெட் தொடரில் சம்பியன் பட்டம் வென்ற குஜராத் டைட்டன்ஸ் அணிக்கு இந்திய நாணய மதிப்பில் 20.5 கோடி ரூபா பணப்பரிசு வழங்கப்பட்டது.

இறுதிப் போட்டியில் தோல்வியடைந்து ரன்னர்-அப்பான ராஜஸ்தான் ரோயல்ஸ் அணிக்கு 12.5 கோடி ரூபாவும் 3 ஆம் இடத்தைப் பெற்ற ரோயல் சலஞ்சர்ஸ் பெங்களூரு அணிக்கு 7 கோடியும், 4 ஆவது இடத்தைப் பிடித்த லக்னோ அணிக்கு 6.5 கோடியும் பணப்பரிசாக வழங்கப்பட்டன.

இந்தத்தொடரில் அதிக ஓட்டங்களைக் குவித்த ராஜஸ்தானின் ஜோஸ்பட்லருக்கும், அதிக விக்கெட்டுக்களைக் கைப்பற்றிய அதே அணியின் சுழல்பந்து வீச்சாளரான சகலுக்கும் தலா 10 லட்சம் பரிசாக வழங்கப்பட்டது. தொடரில் மொத்தமாக, ஜோஸ்பட்லர் 863 ஓட்டங்களையும், சகல் 26 விக்கெட்

டுக்களையும் எடுத்திருந்தமை குறிப்பிடத்தக்கது.

தொடரில் அதிக சிக்கல்களை அடித்த (45) ஜோஸ்பட்லர் அதற்காக 10 லட்சமும், ஆட்டத்தை மாற்றும் வீரருக்கான பரிசாக 10 லட்சமும் பெற்றுக்கொண்டார். தொடர்நாயகன் விருதையும் ஜோஸ்பட்லர் கைப்பற்றினார்.

வளர்ந்து வரும் வீரர் விருதுக்கு ஹைதராபாத் அணியின் வேகப்பந்து வீச்சாளர் உம்ரான் மாலிக் தேர்வு செய்யப்பட்டு அவருக்கு 10 லட்சம் ரூபா பணப்பரிசும் வழங்கப்பட்டது. சிறந்த பிட்யெடுப்புக்கான விருதினை லக்னோ அணி வீரர் எவன் லூயிஸ், கொல்கத்தா அணியுடனான போட்டியில் எடுத்த பிட்யெடுப்புக்காகப் பெற்றுக்கொண்டார்.

இறுதிப் போட்டியில் 157.3 கி.மீ. வேகத்தில் பந்து வீசிய குஜராத்தின் பெர்சுசன், இத்தொடரின் அதிவேகப் பந்துவீச்சாளர் விருதை வென்றார்.



ஐரோப்பிய சம்பியன்ஸ் லீக் ரியல் மட்ரிட் வசமானது!

கழக அணிகளுக்கிடையேயான ஐரோப்பிய சம்பியன்ஸ் லீக் கால்பந்தாட்டத் தொடரின் போட்டியின் இறுதிப்போட்டி நேற்று நடைபெற்றது. இதில் ஸ்பெயினின் ரியல் மட்ரிட், இங்கிலாந்தின் லிவர் பூல் அணிகள் மோதியிருந்தன. பரபரப்பாக நடைபெற்ற இந்த இறுதிப் போட்டியில் ரியல் மட்ரிட் அணி 5-0 ஆவது நிமிடத்தில் ஒரு கோல் அடித்தது. அதன்பின் இரு அணிகளும் எந்தவொரு கோலையும் அடிக்காத

நிலையில், ரியல் மட்ரிட் அணி 1-0 என்ற கோல் கணக்கில் லிவர் பூல் அணியை வீழ்த்தி ஐரோப்பிய சம்பியன்ஸ் கிண்ணத்தைக் கைப்பற்றிக்கொண்டது. ரியல் மட்ரிட் அணிக்காக வினி ஜோனியர் அந்த ஒரு கோலை அடித்திருந்தார். பாரிஸில் நடைபெற்ற இந்த இறுதிப்போட்டியின்போது, ரியல் மட்ரிட் அணியின் ரசிகர்கள் வெற்றியை கொண்டாடியபோது எல்லை மீறியமையால் அவர்களை பொலிஸார் தடியடி நடத்திக்கலைக்க வேண்டிய நிலை ஏற்பட்டது.



பிரெஞ்ச் ஓபன் டென்னிஸ் தொடர் காலிறுதியில் ஜோகோவிச் எதிர் நடால்

பிரெஞ்ச் ஓபன் டென்னிஸ் தொடர், பிரான்ஸின் பாரிஸ் நகரில் நடைபெற்று வருகிறது. இந்த தொடரின் ஆண்கள் ஒன்றையர் பிரிவின் நான்காவது சுற்றுப் போட்டிகள் நேற்று நடைபெற்றன.

அவற்றில் ஒரு போட்டியில் நடப்பு சம்பியனும், உலகின் முதல் நிலை வீரருமான செர்பியோவைச்

நேர் செட்களில் ஸ்வாட்ஸ் மேனை வீழ்த்தி வெற்றி பெற்றார். இதன் மூலம் அவர் காலிறுதிப் போட்டிக்குத் தகுதி பெற்றுள்ளார்.

மற்றொரு போட்டியில் கனடா வீரர் பெலிக்ஸ் ஆகரை, ஸ்பெயின் வீரர் நடால் எதிர்கொண்டார்.

சேர்ந்த நோவக் ஜோகோவிச், ஆர் ஜென்டினாவின் டியாகோ ஸ்வாட்ஸ்மேனை எதிர்கொண்டார். இந்தப் போட்டியில் ஜோகோவிச் 6-1, 6-3, 6-3 என்ற

இந்தப் போட்டியில் 3-6, 6-3, 6-2, 3-6, 6-3 என்ற செட்கணக்கில் நடால், பெலிக்ஸ் ஆகரைத் தோற்கடித்து காலிறுதி போட்டிக்கு நுழைந்தார். இந்த முடிவுகளின் மூலம் காலிறுதிப் போட்டியில் ஜோகோவிச்சை, நடால் எதிர்கொள்ளவிருக்கிறார்.

இந்த இரு வீரர்களும் பிரெஞ்ச் ஓபன் போட்டித் தொடரில் புத்தாவது முறையாக மோதவிருக்கின்றனர். அவர்களது ஒட்டுமொத்த டென்னிஸ் தொடர் வரலாற்றிலும் 59 ஆவது முறையாக இருவரும் ஒருவரையொருவர் எதிர்கொள்ளவுள்ளனர்.

ஏற்கனவே 13 முறை பிரெஞ்ச் ஓபன் தொடரை வென்ற நடால், ஜோகோவிச்சை எதிர்கொள்ளும் போட்டி ரசிகர்களிடையே பெரும் எதிர்பார்ப்பை ஏற்படுத்தியுள்ளது.

உண்மை – நேர்மை – சத்தியத்துக்காக துணிந்து போராடியவர்

ஊடகர் நுடேசன்!

ஊடகவியலாளர் நாட்டுப் பற்றாளர் நுடேசன் மட்டக்களப்பில் சுட்டுக்கொல்லப்பட்டு 18, ஆண்டுகள் நீங்கா நினைவு மே31.

நாட்டுப்பற்றாளர் ஊடகவியலாளர் நுடேசன் அவர்கள் படுகொலைசெய்யப்பட்டு 18, வருடங்கள் இன்றுடன் நிறைவடைகின்றன. மே29 ஞாயிற்றுக்கிழமை, அன்னாரின் நினைவு தொடர்பாக மட்டக்களப்பு பொதுநூல்நிலையம் கேட்போர் கூடத்தில் 'ஊடகர் ஜி. நுடேசனில் நினைவலைகள்' எனும் நினைவு நூல் கிழக்கு ஊடகவியலாளர் ஒன்றியத்தால் வெளியிடப்பட்டது.

வருடங்கள் உருண்டோடி விட்டன அவரின் நீங்காத நினைவுகளை மீட்டுப்பார்ப்பது ஒவ்வொரு தமிழரின் கடமையாகும்.

பல ஊடகவியலாளர்கள், தமிழ் தேசியக் கூட்டமைப்பு நாடாளுமன்ற உறுப்பினர்கள், கல்விமாத்கள், பொதுமக்கள் என பலர் பலி கொள்ளப்பட்டவர்களில் நுடேசனும் முக்கியமானவர். 2001 ஜூன் 17 ஆம் திகதி இவரை விசாரணைக்கு அழைத்த இலங்கை இராணுவத்தின் உயரதிகாரி ஒருவர் 'இராணுவத்துக்கெதிரான செய்திகளை வெளியிட்டால் நீவிற்கைது செய்யப்படுவீர்' என அச்சுறுத்தியதாக 'ஊடகவியலாளர்களைப்பாதுகாக்கும் சர்வதேச அமைப்பு' CPJ தனது அறிக்கையில் குறிப்பிட்டு இருந்தது.

இராணுவத்தின் தொடர் அச்சுறுத்தலையும் மீறி, தனது ஊடகப் பணியை முன்னெடுத்த நுடேசன், விடுதலைப் புலிகளில் இருந்து கருணாவின் பிரிவோடு கிழக்கில் பலி எடுக்கப்பட்ட முதலாவது மூத்த ஊடகவியலாளர் ஆவார்.

இவருக்கு முன்னரும் பின்னருமாக இலங்கையை மாறி மாறி ஆட்சி செய்த ஆட்சியாளர்களின் புலனாய்வுக்குழுக்களும் - துணை இராணுவக் குழுக்களும், ஆயுதம் தாங்கிய விடுதலை இயக்கங்களும் தம்மை விமர்சித்த ஊடகவியலாளர் பலரைப் பலிகொண்டனர். பலரை காணாமல் போகச் செய்தனர் என்பது இங்கு குறிப்பிடத்தக்கது.

2004 ஆம் ஆண்டு மே மாதம் 31 ஆம் நாள் மட்டக்களப்பில் தனது வீட்டில் இருந்து காலை தமது அலுவலகமான மாமாங்கம் இறைவரி காரியாலயத்துக்கு அவரின் லேக் வீதி இல்லத்தில் இருந்து புதுப்பாலம் ஊடக எல்லை வீதியால் மோட்டார்சைக்கிளில் சென்று கொண்டிருக்கும்போது கூழாவடி கழிந்து அவர் கடமை புரியும் அலுவலகத்தில் சுமார் நூறு மீற்றர் தூரத்தில் வைத்து இவர் சுட்டுக்கொல்லப்பட்டிருந்தார். நான்கு பிள்ளைகளின் தந்தையான இவர் படுகொலை செய்யப்பட்டபோது அகவை 50 ஆகும்.

யாழ்ப்பாணம் நெல்லியடியில் பிறந்து வளர்ந்த ஜி.நுடேசன், மட்டக்களப்பில் பல ஆண்டுகள் வாழ்ந்ததுடன், மட்டக்களப்பு மாவட்ட மக்கள் மீதும், அந்த



- பா.அரியநேத்திரன் -

மண் மீதும் அளப்பரிய பற்றுக்கொண்டிருந்தார்.

நீண்டகாலம் ஊடகப் பணி செய்து அனுபவம் பெற்றிருந்த இவர், ஊடகத்துறையில் முழு நேரமாகப்பணியாற்றாது விட்டாலும், ஒரு முழுநேர ஊடகவியலாளர் ஆற்றும் பணிக்கு ஈடாக, அல்லது அதற்கு மேலாகவும் தனது ஊடகப் பணியை செவ்வனே ஆற்றி வந்தவர்.

இவரது பணிக்கு சாகித்திய விருது, சிறந்த ஊடகவியலாளர் விருது (2000), ஆளுநர் விருது போன்ற பல்வேறு விருதுகள் வழங்கப்பட்டமை, அவரது ஊடகப் பணிக்கு கிடைத்த சான்றுகளாகும். இவர் படுகொலை செய்யப்பட்ட பின்னர் கூட தனது தலைசிறந்த ஊடகப்பணிக்காக மதிப்பளிக்கப்பட்டவர்.

20 வருடங்களுக்கு மேலாக கொழும்பு வீரகேசரி பத்திரிகையின் செய்தியாளராகவும், 'நெல்லை நுடேசன்' என்ற பெயரில் பத்திஎழுத்தாளராகவும் இருந்த இவர், 1997 ஆம் ஆண்டு முதல் லண்டனை தளமாகக் கொண்ட இயங்கிய ஐ.பி.சி. வானொலி, கொழும்பு சக்தி தொலைக்காட்சி உட்பட ஏனைய பல ஊடகங்களுக்குத் தனது இறுதி மூச்சுவரை பணியாற்றியவர்.

மட்டக்களப்பு மக்கள் மட்டுமன்றி, இன அழிப்பை அதிகம் எதிர்கொண்ட தமிழ்மக்கள் மீதான இனப்படுகொலைகள் பற்றிய விவரங்களை விரல் நுனியில் வைத்திருந்த இவர், அந்த மக்கள் நினைவு கூரப்பட வேண்டும் என்பதிலும், அந்தப் படுகொலை பற்றிய விவரங்களை ஏனையவர்கள், குறிப்பாக இளையோர் அறிந்திருக்க வேண்டும் என்பதிலும் கரிசனை கொண்டிருந்தவர்.

இனப் படுகொலைகள் மட்டுமன்றி மட்டக்களப்பு பற்றியும், வடக்கு கிழக்கு பற்றியும் எப்பொழுது எந்தத் தகவல் கேட்டாலும் உடனே சொல்லும் ஆற்றல் அரசியல் வரலாறுகளை கொண்டிருந்த

இவர் சொல்வதுடன் நிறுத்தி விடாது அவற்றை கட்டுரைகளாக எழுதி வீரகேசரி பத்திரிகையில் ஞாயிறு தோறும் வெளிக் கொணர்வார். ஏதாவது ஒரு படுகொலை அல்லது முக்கிய விடயங்கள் பற்றி ஊடகங்கள் கேட்க மறந்து விட்டால் கூட அதனை ஞாபகம் ஊட்டி உடனே அனுப்பி வைப்பார்.

எதனையும் நேருக்கு நேர் பேசும் இவரது நடைமுறை காரணமாக, உண்மையை அல்லது மக்களுக்கு பாதகமான விடயங்களைக் கடியும் இவரது குணம் சமீப காரணமாக, பல தடவைகள் பல்வேறு எதிர்ப்புகளையும், இன்னல்களையும் எதிர்கொண்டவர்.

பல தடவைகள் நேரடியாகவும், தொலைபேசி ஊடகமும் தொலைமிரட்டல், அச்சுறுத்தலுக்கு உள்ளாகியிருந்த போதிலும் கூட, அஞ்சாது தனது குடும்பத்துடன் இறுதிவரை மட்டுமண்ணில் இருந்து மக்களுக்காகக் குரல் கொடுத்த ஒரு சிறந்த ஊடகவியலாளர்.

ஆசிரியராக, அரச அலுவலராக, பகுதி நேர ஊடகவியலாளராக மட்டுமன்றி தமிழ்த்தேசிய பற்றாளராகவும் வாழ்ந்த ஒரு நல்ல மனிதர்.

மட்டக்களப்பில் இலங்கைப் படையினரது சுட்டுப்பாட்டில் இருந்த நகர பிரதேசத்தல் வாழ்ந்த போதிலும், பல நெருக்கடி அச்சுறுத்தல் வேளைகளிலும் களத்தில் சென்று செய்திகளை சேகரிப்பதில் இவர் தனித்திறமை வாய்ந்தவர்.

பல இக்கட்டான காலங்களில் கூட இவர் போன்ற ஊடகவியலாளர்கள் நாட்டில் வாழ முடியாது புலம்பெயர்ந்து சென்ற போதும் மக்களிற்காகவும், அவர்களின் நல்வாழ்விிற்காகவும், உரிமைகளுக்காகவும் இவர் ஆற்றிய, ஆற்றிக்கொண்டிருந்த பணிகளை மக்கள் மறந்துவிட முடியாது.

நாட்டுப்பற்றாளர் என ஐயாத்துரை நுடேசன் அவர்கள் மதிப்பளிக்கப்பட்ட தன் மூலம் அவர் ஆற்றிய பணியை நாம் எடைபோட முடியும்.

தமிழ்த்தேசியக் கூட்டமைப்பு உருவாக்கத்திலும் 2000 ஆம் ஆண்டு பங்கேற்றவர், கிழக்கிலங்கை செய்தியாளர் சங்கத்தின் உபதலைவராகவும் பணியாற்றி பல கருத்துரைகளையும், ஆலோசனைகளையும் வழங்கும் சிறந்த ஊடகவியலாளர். தமிழ்த் தேசியப் பற்றாளர் என்பதை மறக்கமுடியாது.

நாளை (31.05.2022), அவர் எமைவிட்டு பிரிந்து 18, வருடங்கள் கடந்தாலும் அவரை சுட்டுக்கொன்றவர்கள் இதுவரை கைது செய்யப்படவில்லை நீதி மறைக்கப்பட்ட நாட்டில் இப்படியான கொலைக்கான நீதி கிடைக்குமா என்பது கேள்விதான்.

இன்று போர் ஓய்ந்த காலத்திலும் மட்டக்களப்பில் ஊடகவியலாளர்களுக்கு மறைமுகமான அச்சுறுத்தல்கள் இருந்து கொண்டே உள்ளது.

விமலுக்கு எதிரான வழக்கு ஓகஸ்ட் வரை ஒத்திவைப்பு



ஐ.நா. மனித உரிமைகள் ஆணையாளர் நாயகம் இலங்கைக்கு விஜயம் மேற்கொண்டிருந்த தினம், வீதியை முற்றுகையிடும் போராட்டத்தில் ஈடுபட்டதன் ஊடாக பொதுமக்களுக்கு இடையூறு விளைவித்ததாகக் கூறப்படும் குற்றச்சாட்டு தொடர்பில் நாடாளுமன்ற உறுப்பினர் விமல் வீரவன்சு உள் ளிட்ட 6 சந்தேகநபர்களுக்கு எதிரான வழக்கின் விசாரணைகள் எதிர்வரும் ஓகஸ்ட் 29 ஆம் திகதிவரை ஒத்திவைக்கப்பட்டுள்ளன.

'தும்முல்லை வழக்கு' என பரவலாக அறியப்படும் இந்த வழக்கு நேற்று (திங்கட்கிழமை) விசாரணைக்கு வந்த போது, இதற்கான உத்தரவை கொழும்பு பிரதான நீதிவான் நனத்தன அமரசிங்க பிறப்பித்தார்.

கறுவாத்தோட்டம் பொலிஸாரால் தொடரப்பட்டுள்ள இந்த வழக்கில், சந்தேகநபர்களாக பெயரிடப்பட்டுள்ள முன்னாள் அமைச்சரும் நாடாளுமன்ற உறுப்பினருமான விமல் வீரவன்சு, ஜயந்த சமரவீர, மொஹமட் முஸம்மில், வீரகுமார தீசா நாயக்க, பியசிரி விஜேநாயக்க மற்றும் ரொஜர் செனவிரத்ன ஆகியோர் பிணையில் உள்ள நிலையில் மன்றில் பிரசன்ன மாகினர்.

கடந்த 2016 ஆம் ஆண்டு பெப்ரவரி மாதம் 6 ஆம் திகதி, அப்போதைய ஐ.நா. மனித உரிமைகள் ஆணையாளர் செய்த ராட அல் ஹீசைனின் இலங்கை விஜயத்தின் போது, தும் முல்லை பகுதியில் வீதியை மறித்து பொதுமக்களுக்கு இடையூறு ஏற்படும் வகையில் ஆர்ப்பாட்டத்தில் ஈடுபட்டனர் எனச் சந்தேகநபர்கள் மீது குற்றச்சாட்டு முன்வைக்கப்பட்டுள்ளமை குறிப்பிடத்தக்கது.

சஷி வீரவன்சுவின் மேன்முறையீடு தொடர்பிலான பரிசீலனை இன்று



குடிவரவு குடியகல்வுதிணைக்களத்துக்கு பொய்யான தகவல்களை முன்வைத்து முறையற்ற விதத்தில் இராஜ தந்திர கடவுச்சீட்டை பெற்றுக்கொண்டமை, அதனை உடன் வைத்திருந்தமை தொடர்பில் முன்னாள் அமைச்சர் விமல் வீரவன்சுவின் மனைவி சஷி வீரவன்சுவை குற்றவாளியாக கண்ட நீதிமன்றம் அவருக்கு இரு வருட கடுழிய சிறைத்தண்டனை விதித்து தீர்ப்பளித்துள்ள நிலையில், அதற்கு எதிராக அவர் முன்வைத்துள்ள மேன் முறையீட்டு கோரிக்கையை இன்று (செவ்வாய்க்கிழமை) பரிசீலிக்க தீர்மானிக்கப்பட்டுள்ளது.

கடந்த 27 ஆம் திகதி, தண்டனை அறிவிக்கப்பட்ட துடன், இந்த மேன்முறையீட்டு கோரிக்கை சஷி வீரவன்சு சார்பில் தாக்கல் செய்யப்பட்ட நிலையில், அன்றைய தினம் கொழும்பு மேலதிக நீதிவான் ஹர் கெக்குணவல அதனை ஆராய்வதை 30 ஆம் திகதி வரை ஒத்தி வைத்திருந்தார்.

அதன்படி நேற்று இந்த மேன்முறையீட்டு கோரிக்கை, கொழும்பு பிரதான நீதிவான் நந்தன அமரசிங்க முன்னிலையில் பரிசீலனைக்கு வந்த போது மனுவை இன்று (செவ்வாய்க்கிழமை) வரை ஒத்திவைத்த நீதிவான், அதுவரை சஷி வீரவன்சுவை விளக்கமறியலில் வைக்க உத்தரவிட்டார்.

நேற்றையதினம் சஷி வீரவன்சு, நீதிமன்றத்துக்கு சிறை அதிகாரிகளால் அழைத்து வரப்பட்டிருந்த நிலையில், மீண்டும் சிறைச்சாலைக்கே நீதிமன்ற உத்தரவை அடுத்து அழைத்து செல்லப்பட்டார்.

கடந்த 2010 ஆம் ஆண்டு செப்ரம்பர் மாதம் 13 ஆம் திகதிக்கும் 2015 பெப்ரவரி மாதம் 26 ஆம் திகதிக்கும் இடைப்பட்ட காலத்தில், கொழும்பு பிரதான நீதிவான் நீதிமன்ற அதிகார எல்லைக்கு உட்பட்ட கொழும்பில் வைத்து குற்றம்சாட்டப்பட்டுள்ள பிரதிவாதி (சஷி வீரவன்சு) டி. 3642817 எனும் இலக்கத்தை உடைய முறையற்ற கடவுச் சீட்டை எந்த சட்டரீதியிலான அடிப்படையிலும் இன்றி உடன் வைத்திருந்தமை ஊடாக 1993 ஆம் ஆண்டின் 16 ஆம் இலக்கம், 1998 ஆம் ஆண்டின் 42 ஆம் இலக்கம் மற்றும் 2006 ஆம் ஆண்டின் 31 ஆம் இலக்க (திருத்தம்) சட்டங்கள் ஊடாக திருத்தப்பட்ட 1948 ஆம் ஆண்டின் 20 ஆம் இலக்க குடிவரவு குடியகல்வு சட்டத்தின் 45 (1) ஆம் அத்தியாயத்தின் கீழ் தண்டனைக்குரிய குற்றம் ஒன்றைப் புரிந்துள்ளார் எனத் தாக்கல் செய்யப்பட்ட இரு வழக்குகளில், சஷி வீரவன்சு குற்றவாளியாகக் காணப்பட்டு இரு வருடங்கள் கடுழிய சிறைத்தண்டனையும் ஒரு லட்சம் ரூபா அபராதமும் விதிக்கப்பட்டு தீர்ப்பறிவிக்கப்பட்டுள்ளமை குறிப்பிடத்தக்கது.

அவசர மருத்துவ உதவி தேவையேற்புடன் 'சுவசரிய'வைத் தொடர்புகொள்ளுங்கள் பொதுமக்களிடம் வேண்டுகோள்

அவசர மருத்துவ உதவி தேவைப்படும் சூழ்நிலைகளில் நோயாளியை வைத்தியசாலைக்குக் கொண்டு செல்வதற்கு அவசியமான எரிபொருளுக்குத் தட்டுப்பாடு ஏற்பட்டிருக்கும் தற்போதைய சூழ்நிலையில், உடனடியாக 1990 என்ற இலக்கத்தின் ஊடாக 'சுவசரிய' இலவச அம்புலன்ஸ் சேவையைத் தொடர்புகொள்ளுமாறும் மாற்றுவழிகளை நாடுவதில் காலத்தை செலவிட வேண்டாம் என்றும் அந்தச் சேவையின் அதிகாரிகள் கேட்டுக்கொண்டுள்ளனர்.

தற்போது நாடு பாரிய பொருளாதார நெருக்கடிக்கு முகங்கொடுத்திருக்கும் நிலையில் வாகனங்களுக்கான எரிபொருள் பற்றாக்குறை மற்றும் அத்தியாவசிய மருந்துப்பொருள்களுக்கான தட்டுப்பாடு என்பவற்றின் காரணமாக அண்மைக்காலங்களில் குறிப்பிடத்தக்கள விலான உயிரிழப்புச்சம்பவங்கள் பதிவாகியுள்ளன.

குறிப்பாக பிறந்து மூன்று நாள் களையான குழந்தையை விரைவாக வைத்தியசாலைக்குக் கொண்டு செல்வதற்கு எரிபொருள் இல்லாததன் காரணமாக அந்தக் குழந்தை உயிரிழந்த சம்பவமும், தந்தையொருவர் தனது குழந்தைக்கு அவசியமான உயிர்காக்கும் மருந்தைக் கொள்வனவு செய்வதற்காக மருந்தகங்களுக்குச் செல்லவேண்டியேற்பட்டதால் அந்தக் குழந்தை மரணித்த சம்பவமும் பெரும் சோகத்தை ஏற்படுத்தியுள்ளன. இவ்வாறானதொரு பின்னணியில் இந்தச் சம்பவங்

கள் தொடர்பில் தமது பிரதிபலிப்பை வெளிப்படுத்தியுள்ள 'சுவசரிய' அம்புலன்ஸ் சேவை அதிகாரிகள், மருத்துவ ரீதியில் ஏதேனும் அவசர சூழ்நிலைகளின்போது சம்பந்தப்பட்ட நபரை வைத்தியசாலைக்குக் கொண்டு செல்வதற்கான மாற்றுவழி முறைகள் தொடர்பில் சிந்திக்காமல், உடனடியாக 1990 என்ற இலக்கத்தின் மூலம் 'சுவசரிய' இலவச அம்புலன்ஸ் சேவையைத் தொடர்புகொள்ளுமாறு வலியுறுத்தியுள்ளனர். அதன்மூலம் நோயாளிக்கு அவசியமான முதல்தவியைத் தம்மால் வழங்கமுடியும் என்றும் அவர்கள் சுட்டிக்காட்டியுள்ளனர்.

அதேவேளை இது தொடர்பாக தனது உத்தியோக பூர்வ டுவிட்டர் பக்கத்தில் பதிவொன்றைச் செய்திருக்கும் ஐக்கிய மக்கள் சக்தியின் நாடாளுமன்ற உறுப்பினரும், கடந்த நல்லாட்சி அரசாங்கத்தில் இந்தச் செயற்திட்டத்தை அறிமுகப்படுத்துவதை முன்னிறுத்தி இந்தியாவுடனான பேச்சுகளை அப்போதைய நிதியமைச்சர் மாங்கள சமரவீரவுடன் இணைந்து முன்னெடுத்தவருமான ஹர்ஷ டி சில்வா பின்வருமாறு தெரிவித்துள்ளார்.

'சுவசரிய' இலவச அம்புலன்ஸ் சேவை எவ்வித தடங்கல்களமின்றி தொடர்ந்து இயங்கிவருகின்றது. அதேவேளை இச்சேவைக்கு அவசியமான எரிபொருள் முன்னுரிமை அடிப்படையில் வழங்கப்படுவதுடன், இச்சேவை நாடளாவிய ரீதியில் இயங்குகின்றது' - என்று தெரிவித்துள்ளமை குறிப்பிடத்தக்கது.

ஓய்வூதியம் வழங்குவது பொருத்தமற்றது

10 வருடங்களுக்கு அரச சேவையாளர்கள் தமது வரம்பிரசாதங்களை விட்டுக்கொடுக்க வேண்டும்!

அரச சேவை, மாகாண சபைகள், உள்ளூராட்சி அமைச்சின் செயலாளர் கருத்து

நாட்டின் பொருளாதார வளர்ச்சி பன்மடங்கு அமெரிக்க டொலர்களாக உயர்வடையும் வரை அரச சேவையில் எத்தரப்பினருக்கும் ஓய்வூதியக் கொடுப்பனவை வழங்குவது பொருத்தமற்றதாகும்.

நாட்டை முன்னேற்ற வேண்டுமாயின் அரச சேவையாளர்கள் குறைந்தது 10 வருட காலத்துக்கு தங்களின் வரப்பிரசாதங்களை விட்டுக்கொடுக்க வேண்டும் என அரச சேவை, மாகாண சபைகள் மற்றும் உள்ளூராட்சி மன்ற அமைச்சின் செயலாளர் பியந்த மாயாதுன்ன தெரிவித்தார்.

நாட்டின் பொருளாதார நெருக்கடிக்குத் தீர்வுக்கான கொள்கை திட்டத்தை ஆரம்பிக்கும் நிகழ்வு 28 ஆம் திகதி சனிக்கிழமை தபால் திணைக்களத்தின் கேட்போர் கூடத்தில் இடம்பெற்றது. இந்நிகழ்வில் கலந்துகொண்டு உரையாற்றுகையில் மேற்கண்டவாறு குறிப்பிட்டார்.

அவர் மேலும் குறிப்பிடுகையில் - அரச சேவையில் உயர் அதிகாரியில் இருந்து சிறுநாயுடிகள் வரை தற்போது சேவை வருவதும் பிரதான செலவாக உள்ளது. கடந்த ஜனவரி மாதம் 10 ஆயிர மாகக் காணப்பட்ட அரச நிறுவனத்தின் போக்குவரத்து சேவை தற்போது 25 ஆயிரமாக உயர்வடைந்துள்ளது. குறைந்த வருமானம் பெறும் ஓர் அரச சேவையாளர் வாழ முடியாத நிலைமை ஏற்பட்டுள்ளது.

தற்போதைய சூழ்நிலையில் அரச சேவையாளர்களின் சம்பள அதிகரிப்பு சாத்தியமற்றது. ஒருவேளை அதிகரிக்கப்பட்டால் சம்பளம் பெறாத தரப்பினரின் தாக்குதலை எதிர்கொள்ள நேரிடும் அந்தளவிற்கு சமூக கட்டமைப்பில் பிரச்சினை தீவிரமடைந்துள்ளது.

பெரும் போக விவசாயம் வீழ்ச்சியடைந்துள்ள நிலையில் சிறுபோக விவசாயத்தின் விளைச்சல் 50 சதவீதத் தால் குறைவடையும் என்பதே உண்மை, அதனை ஏற்றுக்கொள்ளவே வேண்டும். எதிர்வரும் காலங்களில் பாரிய உணவு தட்டுப்பாட்டை எதிர்கொள்ள வேண்டியிருக்கும்.

அரச காரியாலயங்களை சுற்றியுள்ள இடங்களில் மேலதிக பயிர்ச்செய்கையில் ஈடுபடுங்கள். எதிர்வரும் காலங்களில் மூன்று வேளை உணவிற்கு புதிலாக இரு வேளை உணவை பெற்றுக்கொள்வதற்கு மேலதிக பயிர்ச்செய்கைகளில் ஈடுபட வேண்டும்.

நாட்டின் பொருளாதாரம் வளர்ச்சி பன்மடங்கு அமெரிக்க டொலர்களாக உயர்வடையும் வரை அரச சேவையில் எத்தரப்பினருக்கும் ஓய்வூதியக் கொடுப்பனவை வழங்குவது பொருத்தமற்றதாகும். நாட்டை முன்னேற்ற வேண்டுமாயின் அரச சேவையாளர்கள் குறைந்தது பத்து வருட காலத்துக்காவது தங்களின் வரப்பிரசாதங்களை விட்டுக்கொடுக்க வேண்டும். - என்றார்.

பயறுச் செய்கையில் ஈடுபடும் குடும்பங்களுக்கு நிவாரணம்



இலங்கையில் பயறு செய்கையை மேற்கொண்டிருக்கும் 14 ஆயிரம் குடும்பங்களுக்கு நிவாரணம் வழங்குவதற்கு உலக உணவு மற்றும் விவசாய அமைப்பு முன்வந்துள்ளது.

இதற்கமைவாக பயறுச் செய்கையில் ஈடுபடும் ஒரு குடும்பத்திற்கு 18 ஆயிரம் ரூபா நிவாரணம் வழங்குவதற்கு உலக உணவு அமைப்பு விருப்பம் தெரிவித்துள்ளது.

அமைப்பின் இலங்கைக்கான பிரதிநிதியான விம்லெம்ராசென் அமைச்சர் மஹிந்த அமரவீரவுடன் பேச்சு நடத்தினார்.

சிறுபோகத்தில் வேளாண்மைச் செய்கை மேற்கொள்ளாத காணிகளில் பயறுச் செய்கையை மேற்கொள்ள முடியும் என்று அமைச்சர் இதன் போது தெளிவுபடுத்தினார்.

அம்பாந்தோட்டை மாவட்டத்திலேயே பயறுச் செய்கை அதிகளவில் மேற்கொள்ளப்படுகிறது.

சந்தையில் தற்போது ஒரு கிலோ பயறு ஆயிரம் ரூபாவிற்கு மேல் விற்பனை செய்யப்படுகின்றமை குறிப்பிடத்தக்கது.

புகை எலும்பு அரக்கன்


புகையிலை தன்னையும், அடுத்தவதையும் கெடுக்கும்

ஒவ்வொரு வருடமும் மே மாத இறுதி நாளான 31 ஆம் திகதி உலக புகையிலை ஒழிப்பு தினம் கொண்டாடப்பட்டு வருகின்றது.

உலகிலுள்ள அனைவருக்கும் புகையிலை உபயோகிப்பதால் ஏற்படும் பாதிப்புகளை தெளிவுபடுத்தவும், விழிப்புணர்வினை ஏற்படுத்தவும், புகையிலை பழக்கத்தில் இருந்து விடுபடவும் 1988 ஆம் ஆண்டில் இருந்து உலக சுகாதார ஸ்தாபனமானது மே மாதம் 31 ஆம் திகதியை உலக புகையிலை ஒழிப்பு தினமாக பிரகடனப்படுத்தியது. இந்த நாளின் முக்கிய நோக்கம் புகையிலை இன்றி அனைவரும் ஆரோக்கியமாக வாழ வேண்டும் என்பதேயாகும்.

இன்றைய காலங்களில் வாழுகின்ற மனிதர்களின் எடுத்துக்கொண்டால் சோறு, தண்ணீர் இல்லாமல் கூட இருப்பார்கள். ஆனால் புகையிலை பொருட்கள் இல்லாமல் இருக்க முடியாத கழிநிலையில் வாழுகின்றனர். பான்பராக், மூக்குப்பொடி, பீடி, சிகரெட், வெற்றிலையுடன் புகையிலை, வெறும் புகையிலை என பல வகைகளிலும் புகையிலை பயன்படுத்தப்படுகின்றது.

போதைப்பொருள்களில் நிக்கோடின் என்பது மிகவும் மோசமானதாகும். இவ்வாறான நிக்கோட்டின் புகையிலையில் முக்கிய வேதிப்பொருளாகக் காணப்படுகின்றது. நாம் உயிர் வாழ்வதற்கு அவசியம் உணவும், குடி தண்ணீராகும். அதேபோல நிக்கோடினும் தேவை என பயன்படுத்துவோரின் நரம்பு மண்டலத்தினைத் தூண்டும் வகையில் செயல்படு



கின்றது. இதனால்தான் அனேகமானோர் புகையிலைப் பழக்கத்திற்கு அடிமையாகக் காணப்படுகின்றனர்.

புகையிலை பழக்கத்தினால் ஒவ்வொரு ஆண்டும் 80 லட்சம் பேர் மரணமடைகின்றனர். இவ்வாறு மரணமடையும் நபர்களில் 15 சதவீதமானோர் புகைப் பிடிப்பவர்களுக்கு அருகில் இருப்பதால் மரணத்தை தழுவுகின்றனர். உலகில் இறக்கின்ற 10 பேரில் ஒருவர் புகைப்பிடிப்பதால் இறக்கின்றார். உலக நாடுகளில் 48 சதவீதமான ஆண்களும், 22 சதவீதமான பெண்களும் புகைப்பழக்கத்திற்கு அடிமையாகியுள்ளனர் என ஆய்வின் முடிவுகள் தெரிவிக்கின்றன.

புகையிலை பொருள்களின் முக்கிய உற்பத்தியாகக் காணப்படுவது சிகரெட் ஆகும். புகைப்பிடிப்பதனால் அது பிடிப்பவரை மட்டுமின்றி அருகிலுள்ளவர்களையும் பாதிக்கின்றது. 90 சதவீதம் நுரையீரல் புற்று நோய்க்குக் காரணம் புகைப் பழக்கமாகும். புகைப்பிடிப்பது, நுரையீரல் புற்றுநோயை மட்டும் ஏற்படுத்தாது கூடவே வாய், உதடு, தொண்டை, குரல்வளை, உணவுக் குழாய், சிறுநீரகம், சிறுநீரகப்பை, கல்லீரல், வயிறு போன்ற அத்தனை உறுப்புக்களையும் நன்றாக பதம் பார்க்கின்றது.

சிகரெட், பீடி, சுருட்டு போன்ற புகைக்

கும் புகையிலைப் பொருள்களில் 4000 வகையான நச்சுப் பொருள்கள் இருக்கின்றன. இவற்றில் பாதிக்கு மேல் மிக மோசமான நச்சுப்பொருள்களாகும். புகைப் பிடிப்பதனால் எதிர்காலத்தில் புற்றுநோய், இதய இரத்தக்குழாய் அடைப்பு சார்ந்த நோய்கள், மாரடைப்பு, பக்கவாதம், போன்ற பல பாதிப்புகளுக்கு காரணமாய் அமைந்து மரணத்தினை நாமே விலைகொடுத்து வாங்கிவிடுகின்றோம்.

குட்கா, பான்பராக், ஹான்ஸ் போன்ற மெல்லும் புகையிலைப் பொருள்களில் 3,000 விதமான நச்சுப்பொருள்கள் காணப்படுகின்றன. இவற்றில் நிக்கோட்டின், தைட்ரோபென்சீன், காட்மியம்? நாய்தலின், ஆர்சனிக், ஹைட்ரஜன் சையனைட்டு உள்ளிட்ட 200 இற்கும் மேற்பட்டவை புற்றுநோயை உருவாக்குபவையாக உள்ளன. புகையிலை பொருள்களைப் பயன்படுத்துவதால் எத்தனை வருடங்களில் பாதிப்பு ஏற்படும் என்பதையாராலும் கூற முடியாது. புகையிலை பொருள்களைப் பாவிப்பவரின் உடல் அமைப்பு, நோய் எதிர்ப்பு சக்தியைப் பொறுத்து ஒரு சில வருடங்களில் இருந்து 20-25 ஆண்டுகள் கழித்தும் கூட பாதிப்பு ஏற்படுகின்றது.

புகையிலை பழக்கமானது ஆண், பெண் இருபாலார் மத்தியிலும் காணப்படுகின்றது. குறிப்பாக புகையிலை பழக்கத்தால் பெண்கள் மலட்டுத்தன்மை, கருச்சிதைவு, எடை குறைவான குழந்தைகள் பிறத்தல் போன்ற பல பிரச்சினைகளுக்கு உள்ளாகின்றனர். புகைப்பிடிப்போர்களுக்கு வாய் துர்நாற்றம், பல் மற்றும் விரல்களில் கறைபடிதல், வாய், கண்களைச் சுற்றி சுருக்கங்கள் ஏற்படல் போன்ற பிரச்சினைகளும் ஏற்படுகின்றன. புகைப்பிடிப்பவர்களுக்கு அருகிலுள்ளவர்களுக்கும் அது நுரையீரல், மூக்கில் நீர் கோர்த்துக் கொள்வது, புற்றுநோய், கண், மூக்கு, தொண்டை எரிவுகளை உண்டாக்கின்றது. அவர்களின் குழந்தைகளுக்கு காய்ச்சல், மூச்சுத்திணறல், ஆஸ்துமா, உடல் மற்றும் அறிவு வளர்ச்சி குறைவடைதல் போன்றவை ஏற்படும்.

கொஞ்சகாலம்தான் நாம் இவ்வலகில் வாழப்போகின்றோம். இவ்வாறு நாம் வாழுகின்ற ஆயுசில் புகையிலைப் பொருள்களின் பாவனையினால் மரணத்தினையும், பல பிரச்சினைகளையும் நாடிநாமே செல்கின்றோம். புகையிலைப் பொருள்களை விட்டுவிடப்படுவதற்கும், நம் குடும்பத்திற்கும், நம் நாட்டிற்கும் நல்லதாகும். புகையிலைப் பொருள்களைப் பயன்படுத்தி அவற்றுக்கு அடிமையானோர், அவற்றைப் பார்த்தால் சிறிது நேரம்கூட அதனை பாவிக்காமல் இருந்தால் அவர்கள் தங்கள் சுயநிலையிலேயே இருக்க மாட்டார்கள். அவர்கள் அவர்களா



கவே இருக்க மாட்டார்கள். கைகள் உதற ஆரம்பிக்கும் கூடவே ஒரு வித பதற்றமும் தொற்றிக் கொள்ளும்.

தற்காலங்களில் கிராமங்கள் முதல் நகரத்திலுள்ளவர்கள் வரை புகையிலைப் பழக்கத்தினைக் கொண்டுள்ளனர். சிறுவயதில் இருந்து புகையிலைப் பழக்கத்திற்கு பலர் அடிமையாகின்றனர். பாடசாலை பருவத்திலேயே இவ்வாறான பழக்கத்திற்கு அடிமையாக்கப்பட்டவர்கள் அவர்களின் வாழ்க்கை பூராகவும் புகைப் பழக்கத்திற்கு உள்ளாகி அதிலிருந்து மீள்



முடியாமல் மிகவும் அவலப்படுவதனை நாம் காண்கின்றோம். இதனால் குடும்பத்தில் பிரச்சினை, சமூகத்திற்குப் பிரச்சினை, சமூகத்தினரால் இழிவான பழிச் சொல்லுக்கு ஆளாக வேண்டிய துர்ப்பாக்கிய நிலைக்கு இளந்தலை முறையினர் தள்ளப்படுவதனையும் நாம் பார்க்க முடிகின்றது.

தற்போதைய அறிக்கைகளைப் பார்க்கும் போது குழந்தையின்மை பாரிய சவாலாகக் காணப்படுகின்றது. இவ்வாறு குழந்தையின்மை பிரச்சினைக்குக் காரணம் புகைப்பிடித்தலாகும். புகைப் பிடிக்கும் பழக்கம் உடையவர்களுக்கே குழந்தையின்மைப் பிரச்சினை ஏற்படுகின்றது. புகைப்பிடிப்பவர்கள் சற்று சிந்தித்துப் பாருங்கள். உங்களுடைய சந்ததியானது விருத்தியடையாமல் தடுப்பது நீங்களே. இதனால் உங்களுக்குத் தலையெழையே அழிந்து போகின்றது. இதனைப் பார்க்கும் சமூகம் மலடன், மலடி என்ற ஒரு நாமத்தை வைத்துக் கொள்வார்கள். இவ்வாறான ஒரு பெயரைக் கேட்கும் போது மனதளவில் உடைந்து போகின்றோம்.

புகையிலைப் பொருள்களைப் பாவிப்பவர்கள் சற்று சிந்தித்துப் பாருங்கள். இதற்காக எவ்வளவு பணத்தினை வீணாக செலவு செய்து மரணத்தினை நாமே விலைகொடுத்து வாங்குகின்றோம். இந்த பணத்தினை குடும்பத்திற்காகவும், பிள்ளைகளினுடைய தேவைகளுக்காகவும் பயன்படுத்தலாம். உதாரணமாக சிகரெட் ஒன்றின் விலை குறைந்தது 70 ரூபாய் என்று வைத்துக்கொள்வோம்.

குறைந்தது ஒரு நாளைக்கு 2 சிகரெட் பாவிப்பவர்களாக இருந்தால் எவ்வளவு

குறைந்தது ஒரு நாளைக்கு 2 சிகரெட்	
1 நாள்	ரூ.140
1 கிழமை	ரூ.980
1 மாதம்	ரூ.4200
1 வருடம்	ரூ.50,400
2 வருடம்	ரூ.100,800
5 வருடம்	ரூ.252,000
10 வருடம்	ரூ.504,000

பணம் வீணாக செலவிடப்படுகின்றது என்று பாருங்கள். ஆனால் ஒரு நாளைக்கு 2 சிகரெட்டிற்கு மேலாக பாவிக்கின்றனர். நீங்கள் எத்தனை வரு

- பஞ்சாட்சரம் ஜோன் மூலக்ஷன் -
(சமூகவியல் மற்றும் மாணிடவியல் சிறப்புக்கற்கை, கிழக்குப் பல்கலைக்கழகம்)

டத்திற்கு மேலாக பாவித்து வருகின்றீர்கள் என்று சிந்தித்துப் பாருங்கள். இவ்வாறு வீணாக செலவிடுகின்ற பணத்தைக் கொண்டு எத்தனையோ விடயங்களினை

சாதித்திருக்கலாம். சிகரெட் பாவிக்கும் பணத்தைச் சேமித்து தொழில் துறையில் முன்னேறியிருக்கலாம். பிள்ளைகளின் கல்வி வளர்ச்சிக்கு பணத்தைச் செலவு செய்திருக்கலாம். குடும்பகாரியங்களைச் செய்திருக்கலாம்.

புகைப்பழக்கத்தை நிறுத்தினால் ஏற்படும் நன்மைகளைப் பார்க்கும் போது, புகைத்தலை நிறுத்திய எட்டு மணி நேரத்தில் கார்பன் மோனாக்சைட்டு உடலினை விட்டு வெளியேறுகின்றது. 24 மணி நேரத்தில் நுரையீரலில் இருந்து சளி மற்றும் இதர கழிவுகள் நீங்குகின்றன. 48 மணி நேரத்தில் நிக்கோடின் நம் உடலை விட்டு வெளியேறுகின்றது. இதனால் நுகர்தல் மற்றும் ருசி பார்க்கும் திறன் அதிகரிக்கின்றது. இதனைத் தொடர்ந்து 2 - 12 வாரங்களில் இரத்த ஓட்டம் சீராகின்றது. 3 முதல் 9 வாரங்களில் சுவாசக் கோளாறுகள், இருமல் போன்றவை நீங்குகின்றன. 5 ஆண்டுகளுக்குப் பின்னர் இதய நோய்க்கான வாய்ப்பு பாதிப்பாக குறைகின்றது. 10 ஆண்டுகளுக்குப் பின்னர் நுரையீரல் புற்றுநோய்க்கான வாய்ப்பும் பாதிப்பாக குறைகின்றது. இதனால் தங்கள் குடும்பத்தினரோடு நீண்ட காலம் இணைந்து வாழ்வதற்கான வாய்ப்பு கிடைக்கின்றது.

புகைப்பிடிப்பவர்களின் எண்ணிக்கை நாளுக்கு நாள் அதிகரித்துக்கொண்டு வருகின்றது. மருத்துவ ஆராய்ச்சியாளர்கள் உலகின் இரண்டாவது உயிர்கொல்லி என்று புகையிலையை கூறுகின்றனர். புகையிலை பாவிப்போருக்கு அதனுடைய பாதிப்பு, தன்னை சார்ந்துள்ளவர்களின் தோழிக்குப் பாதிப்பு, புகையிலை பாவனையைக் குறைத்தால் உண்டாகும் நன்மைகள் போன்ற பல விடயங்களை எடுத்துக்கூறி, விழிப்புணர்வை ஏற்படுத்தி அழிந்து கொண்டிருக்கும் எம் சமூகத்தை அழிவில் இருந்து பாதுகாப்பதற்கான முயற்சியில் எம்மை முழுமையாக அர்ப்பணித்துச் செயற்படுவது அவசியமாகும். புகையிலை பாவனையைக் நாம் முற்றாகத் தடுத்தால் நமக்கும், நம் குடும்பத்திற்கும், நம் நாட்டிற்கும் நல்லதாகும். புகையிலை ஒழிப்புத் தினமான இன்று புகையிலை பழக்கத்தில் இருந்து விலக பிரதிக்கை செய்து, நம் உயிரையும், பிரருடைய உயிரையும் பாதுகாத்து நடப்பது எம் அனைவரினதும் பொறுப்பும், கடமையுமாகும்.

'21' அவுட்...

(முதலாம் பக்கத் தொடர்ச்சி...)
எனினும் நேற்றிரவு கூட்ட முடிவில் 21 ஆவது திருத்தச்சட்ட வரைவு தொடர்பில் தமது கட்சியின் நிலைப்பாட்டை தெளிவு படுத்துவதற்கு ஸ்ரீலங்கா பொதுஜன பெர முன கட்சி கால அவகாசம் கோரியுள்ளது என்ற நிலைப்பாடே இப்போதைய நிலைமையாக வெளிப்படுத்தப்பட்டிருக்கின்றது.

ஜனாதிபதி கோட்டாபய ராஜபக்ஷ வுக்கும், ஸ்ரீலங்கா பொதுஜன பெரமுன கட்சியின் நாடாளுமன்ற உறுப்பினர்களுக்கும் இடையிலான சந்திப்பு நேற்றிரவு ஜனாதிபதி மானிகையில் நடைபெற்றது. பிரதமர் ரணில் விக்கிரமசிங்கவும் இச்சந்திப்பில் பங்கேற்றிருந்தார்.

21 ஆவது திருத்தச்சட்டமூலம் தொடர்பில் தெளிவுபடுத்தி, மொட்டு கட்சியின் இணக்கப்பாட்டை பெறும் நோக்கிலேயே பிரதமர் பங்கேற்றிருந்தார் எனக் கூறப்பட்டது.

எனினும், தற்போதைய சூழ்நிலையில் பொருளாதார பிரச்சினைக்கே முன்னுரிமையளிக்கப்பட வேண்டும், அதன்பின்னர் அரசமைப்பு மறுசீரமைப்பை மேற் கொள்ளலாம் என மொட்டு கட்சி உறுப்பினர்கள் பலர் குறிப்பிட்டுள்ளனர்.

பொருளாதாரப் பிரச்சினையை தீர்க்க, அரசியல் ஸ்திரத்தன்மை அவசியம் எனப் பிரதமர் இதன்போது குறிப்பிட்டுள்ளார்.

இறுதியில் 21 தொடர்பில் நீதி அமைச்சரைத் தனியே சந்தித்து பேச்சு நடத்துவதற்கு மொட்டு கட்சி தீர்மானித்துள்ளது. அதன்பின்னர் 21 குறித்த கட்சி நிலைப்பாடு அறிவிக்கப்படும் என்றும் தெரிவிக்கப்பட்டது.

எனினும், பஸில் ராஜபக்ஷவின் தூண்டுதலில் செயல்படும் மொட்டுக் கட்சியினர் தீவிரமாக 21 ஆவது திருத்தத்தை எதிர்ப்பதால் அது நாடாளுமன்றத்துக்கு வருவதற்கான வாய்ப்புகளே அடியோடு இல்லை என விடயமறிந்த வட்டாரங்கள் நேற்றிரவு தெரிவித்தன.

சமூக ஊடகர்...

(முதலாம் பக்கத் தொடர்ச்சி...)
கோட்டை நீதவானினால் பிணையில் விடுவிக்கப்பட்டுள்ளார்.

கொம்பனிவீதி பொலிஸாரால் நேற்று மாலை கைது செய்யப்பட்டிருந்த அவரை நீதிவான் முன்னிலையில் ஆஜர்படுத்தியபோதே பிணை வழங்கப்பட்டுள்ளது.

கடந்த 25 ஆம் திகதி கோட்டை நீதிமன்றத்துக்கு முன்பாக நடைபெற்ற ஆர்ப்பாட்டத்தின் போது பொலிஸாருக்கு இடையூறு விளைவித்தார் என்ற குற்றச்சாட்டின் பேரில், வாக்குமூலம் வழங்குவதற்காக கொம்பனிவீதி பொலிஸ் நிலையத்துக்கு அழைக்கப்பட்டிருந்த அவர் அங்கு கைது செய்யப்பட்டிருந்தார்.

ஜோன்ஸ்டன்...

(முதலாம் பக்கத் தொடர்ச்சி...)
ஒன்றைத் தாக்கல் செய்துள்ளது.

அவர் அமைச்சராக இருந்தபோது சதாச ஊழியர்களை அரசியல் நடவடிக்கைகளில் ஈடுபடுத்தியதன் மூலம் அரசுக்கு 84 லட்சத்து 65 ஆயிரம் ரூபாவுக்கு மேல் நஷ்டம் ஏற்படுத்தினார் என அவர் மீது குற்றம் சுமத்தப்பட்டுள்ளது.

கடந்த அரசாங்கத்தின் போதும் ஜோன்ஸ்டன் பெர்னாண்டோ உள்ளிட்டோருக்கு எதிராக லஞ்ச, ஊழல் ஆணைக் குழு கொழும்பு நீதிவான் நீதிமன்றில் வழக்குத் தாக்கல் செய்திருந்தது.

முறையான...

(முதலாம் பக்கத் தொடர்ச்சி...)
குறிப்பிட்ட எண்ணிக்கையிலான உடனடி நிவாரணங்களை உலக வங்கி வழங்கவுள்ளதாக அண்மைய அறிக்கைகளின் அவதானிக்க முடிகின்ற போதிலும், இவை துல்லியமான அறிக்கைகள் அல்ல. எனினும், நாங்கள் இலங்கை மக்கள் மீது அக்கறை கொண்டுள்ளோம். - எனவும் அவர் குறிப்பிட்டார்.

அத்துடன், அபிவிருத்திப் பங்களிகளுடன் நெருக்கமாக பணியாற்றி வருகிறோம். தற்போதுள்ள திட்டங்களில் இருந்து சில ஆதாரங்களை நாங்கள் மீண்டும் உருவாக்குகிறோம். மேலும் பொருளாதார ஸ்திரத்தன்மையை மீட்டெடுப்பதற்கான கொள்கைகள் குறித்து ஆலோசனை வழங்குகிறோம். கடந்த கால கொள்கைகளை மாற்றியமைக்க உதவுகிறோம். - எனத் தெரிவித்தார்.

எனினும் போதுமான முறையான பொருளாதாரக் கொள்கை கட்டமைப்பை உருவாக்கும் வரை, இலங்கைக்கு புதிய நிதியுதவியை வழங்க உலக வங்கி திட்டமிடவில்லை. / என்று அவர் கூறினார்.

பரீட்சை மண்டபத்து...

(முதலாம் பக்கத் தொடர்ச்சி...)
துன்புறுத்தினார் என்றக் குற்றச்சாட்டின் கீழ், அந்த பரீட்சை மண்டபத்தின் மேற்பார்வையாளர் கைது செய்யப்பட்டு விளக்கமறியலில் வைக்கப்பட்டுள்ளார்.

கடந்த 25 ஆம் திகதி பரீட்சை எழுதச் சென்றிருந்தபோதே இந்தச் சம்பவம் இடம்பெற்றுள்ளதாக தெரிவிக்கப்படுகிறது.

பாதிக்கப்பட்ட மாணவி, தனக்கு நேர்ந்ததை ஆசிரியையிடம் கூறியுள்ளார். பின்னர் தனது பெற்றோருடன், கடந்த 26 ஆம் திகதி ஹிந்தோகாமபொலிஸுக்குச் சென்று முறைப்பாடு செய்துள்ளார்.

இதனையடுத்து, சந்தேகத்தில் கைது செய்யப்பட்ட பரீட்சை மண்டப மேற்பார்வையாளர் நீதிமன்றில் ஆஜர்படுத்தப்பட்டு, எதிர்வரும் 2 ஆம் திகதி வரை விளக்கமறியலில் வைக்கப்பட்டுள்ளார்.

ஜனாதிபதி முறை...

(முதலாம் பக்கத் தொடர்ச்சி...)
நீதியமைச்சர் விஜேதாஸ ராஜபக்ஷ நேற்று முன்தினம் கண்டியில் அஸ்கிரிய - மல்வத்தை மகாநாயக்கர்களை சந்தித்து ஆசி பெற்றுக் கொண்டார். அப்போது தமக்கு இந்த ஆலோசனை வழங்கப்பட்டுள்ளது என அமைச்சர் தெரிவித்துள்ளார்.

இலங்கையில் முப்படைகளின் பிரதானியாக ஜனாதிபதி தொடர்ந்திருக்க வேண்டும். ஏனெனில் அரசமைப்பின் 13 ஆம் திருத்தச் சட்டம் இந்நாட்டுக்கு மிகவும் ஆபத்தானது. அதைத் தடுப்பதற்கு ஜனாதிபதிக்கு அதிகாரம் இருந்தால் மாத்திரமே சாத்தியப்படும்.

சுயாதீன ஆணைக்குழுக்கள் சுதந்திரமாக செயற்பட வேண்டும். அதற்காக ஜனாதிபதியின் அதிகாரங்களை குறைப்பதை ஏற்றுக் கொள்ள முடியாது.

அதே போன்று தற்போதைக்கு பொருளாதாரப் பிரச்சினைக்கு தீர்வு காண்பதே முக்கியமானது. அதற்குப் புதிய லாக அரசமைப்புத் திருத்தம் போன்றவற்றுக்கு முன்னுரிமை அளித்தால் பொருளாதார நெருக்கடி மீண்டும் அதிகரித்துவிடும். - என்றும் மகாநாயக்கர்கள் அச்சமயம் சுட்டிக்காட்டினர் என்று தெரிவிக்கப்பட்டது.

மாகாண சபைகளுக்கு அதிகாரங்களைப் பகிர்ந்தளிக்க வழி செய்யும் அரசமைப்பின் 13 ஆவது திருத்தத்தையே நாட்டுக்கு ஆபத்தானது என்று மகாநாயக்கர்கள் கருத்து வெளியிட்டிருக்கின்றனர்.

யாழ்.வந்தது தமிழக அரசின் நிவாரணப் பொதி



(ந.லோகதயாஎன், இ.கலையமுதன்)
தமிழக அரசால் இலங்கைக்கு வழங்கப்பட்ட நிவாரணப் பொதிகள் நேற்று யாழ்ப்பாணத்துக்குக் கொண்டு வரப்பட்டு சம்பிரதாயபூர்வமாக விநியோகிக்கும் பணிகளும் ஆரம்பிக்கப்பட்டன. நேற்று காலை 8.30 மணியளவில் யாழ்ப்பாணம் ரயில் நிலையத்துக்கு வந்த நிவாரணப் பொதிகள் சம்பிரதாயபூர்வமாக பொதுமக்களுக்கும் விநியோகிக்கப்பட்டன. யாழ்ப்பாணத்துக்கான இந்தியத்

துணைத் தூதர் ராகேஷ் நடராஜ் ஜெயபாஸ்கரன் நிவாரணப்பொதிகளை யாழ். மாவட்ட அரசு அதிபர் கணபதிப்பிள்ளை மகேசனிடம் கையளித்தார். அதன்பின்னர் இருவரும் இணைந்து உணவுப்பொதிகளை பயனாளிகளுக்குக் கையளித்தனர். இந்நிகழ்வில் யாழ். மாவட்ட செயலக அதிகாரிகள், இந்தியத் துணைத் தூதரக அதிகாரிகள், பிரதேச செயலர்கள், கிராம சேவகர்கள் உள்ளிட்ட பலரும் கலந்து கொண்டனர்.

வவுனியாவில் திடீரென தீப்பற்றி எரிந்த ஓட்டோ

(ந.லோகதயாஎன்)
வவுனியா ரயில் நிலைய வீதியில் நிறுத்திவைக்கப்பட்டிருந்த ஓட்டோ நேற்று திடீர் என தீப்பிடித்து எரிந்துள்ளது. இதனையடுத்து அங்கிருந்தவர்களால் தீ உடனடியாக அணைக்கப்பட்டமை

யினால் பாரிய அசம்பாவிதம் ஏற்படாமல் தவிர்க்கப்பட்டது. இதன் காரணமாக அந்தப் பகுதியில் சிறிது நேரம் பதற்றமான சூழல் ஏற்பட்டது. தீப் பரவல் காரணமாக ஓட்டோ பகுதியளவில் சேதமடைந்துள்ளது.

படை வாகனம்...

(முதலாம் பக்கத் தொடர்ச்சி...)
ஓட்டுசுட்டான் நோக்கிச் சென்ற இராணுவ

வந்து கொண்டிருந்த பால் கொள்வனவு வாகனம் இராணுவ வாகனத்தில் மோதி விபத்துக்குள்ளாகியுள்ளது.



வாகனம் ஓட்டுசுட்டான் சமளங்குளம் பகுதியில் உள்ள இராணுவ முகாமுக்குள் திடீரென சமிக்கைகள் எதுவும் காட்டாது திருப்ப முற்பட்ட நிலையில் பின்னால்

இதனால் பெருமளவு பால் வீதியில் கொட்டி வீணாகியுள்ளதோடு பால் ஏற்றிய வாகன சாரதி காயமடைந்துள்ளார்.